

आग की चेतावनी से एयर इंडिया का विमान वापस दिल्ली लौटा

नयी दिल्ली, 31 अगस्त। एयर इंडिया की दिल्ली से इंदौर जा रही एक उड़ान को रविवार सुबह टेकऑफ़ के तुरंत बाद इंजन में आग की चेतावनी के कारण दिल्ली वापस लौटना पड़ा जहां उसकी सुरक्षित लैंडिंग हुई। सूत्रों ने बताया कि विमान में 90 से ज्यादा यात्री सवार थे। फ्लाइट एआई2913 के दिल्ली के इंदिरा गांधी अंतर्राष्ट्रीय हवाई अड्डे से उड़ान भरने के कुछ देर बाद ही

एक इंजन पर विमान की सुरक्षित लैंडिंग हुई। विमान में 90 यात्री सवार थे।

पायलट को विमान के दाहिने इंजन में आग की चेतावनी मिली। एहतियात बरतते हुये उस इंजन को बंद कर दिया गया और विमान को एक ही इंजन पर दिल्ली वापस लाया गया। हवाई अड्डे के अधिकारियों ने बताया कि सुबह 6.15 बजे एयरपोर्ट पर पूर्ण आपातकाल घोषित कर दिया गया। एयर इंडिया ने घटना पर खेद व्यक्त करते हुये एक बयान में कहा कि विमान को निरीक्षण के लिए ग्राउंड कर दिया गया है और यात्रियों को दूसरे विमान से इंदौर भेजने की व्यवस्था की जा रही है। साथ ही नागर विमानन नियामक डीजीसीए को इसकी सूचना दे दी गयी है।

उपराष्ट्रपति चुनाव से एक दिन पहले एनडीए सांसदों का डिनर

नई दिल्ली, 31 अगस्त। उपराष्ट्रपति चुनाव के लिए 9 सितंबर को मतदान होना है। मतदान से ठीक एक दिन पहले आठ सितंबर को प्रधानमंत्री नरेंद्र मोदी ने एनडीए के सभी सांसदों को डिनर पर बुलाया है। इसके जरिए एनडीए की एकजुटता और मजबूती का संदेश दिया

- एनडीए गठबंधन की एकजुटता दिखाने के लिये प्रधानमंत्री यह रात्रि भोज दे रहे हैं।
- एनडीए प्रयास कर रहा है कि उनके प्रत्याशी राधाकृष्ण बड़े अंतर से जीतें। इसके लिये उन विपक्षी दलों से सम्पर्क किया जा रहा है जो इंडिया गठबंधन में नहीं हैं।

जाएगा। ज्ञातव्य है कि इस चुनाव के लिए एनडीए ने महाराष्ट्र के राज्यपाल और तमिलनाडु के वरिष्ठ नेता सीपी राधाकृष्णन को उम्मीदवार बनाया है और उनकी जीत लाभमय तय मानी जा रही है। एनडीए ने अपने उम्मीदवार को जीत दिलाने के लिए विशेष तैयारी की है। इसके लिए सांसदों को तीन दिनों तक प्रशिक्षित किया जाएगा। इसके लिए सभी

एनडीए सांसदों को छह से आठ सितंबर तक दिल्ली में रहना होगा। प्रशिक्षण शिविर में अन्य बातों के अलावा यह भी बताया जाएगा कि मतदान कैसे करना है। उपराष्ट्रपति चुनाव में गुप्त मतदान होता है और विष्ट लागू नहीं होता है। ऐसे में एनडीए यह सुनिश्चित करना चाहती है कि

वोट डालने में कोई खामी न रहे। एनडीए की कोशिश है कि राधाकृष्णन बड़े अंतर से उपराष्ट्रपति पद का चुनाव जीतें। इसके लिए ऐसे विपक्षी दलों से संपर्क किया गया है, जो इंडिया गठबंधन में नहीं है। उम्मीद की जा रही है कि बीजेडी, वायएसआरसीपी और बीआरएस जैसे दलों का एनडीए उम्मीदवार को समर्थन मिल सकता है।

इजरायल ने दक्षिणी लेबानान पर भारी हमले किये

बेरूत, 31 अगस्त। इजरायली सेना ने रविवार को दक्षिणी लेबनान में जंगी जहाज, मिसाइल और ड्रोनों की मदद से कई हमलों को अंजाम दिया। एक सैन्य सूत्र ने कहा, "इजरायली युद्धक विमानों ने दक्षिणी लेबनान के कई इलाकों में कई भारी हमले किए।" उन्होंने आगे बताया कि हमले दक्षिणी शहर नबतियेह के बाहरी इलाके के हराज अली अल-ताहिर और अल-दब्खा इलाकों को निशाना बनाकर किये गये। लेबनानी अधिकारियों का कहना है कि नवंबर 2024 में हुये युद्धव्राम समझौते के बावजूद, इजरायल लेबनान की संप्रभुता का उल्लंघन कर रहा है। इजरायली सशस्त्र बल

रविवार को किये गये हमलों में इजरायल ने जंगी जहाज, मिसाइल व ड्रोनो का उपयोग किया।

दक्षिणी लेबनान में अपनी मौजूदगी बनाए हुये हैं, यह संयुक्त राष्ट्र सुरक्षा परिषद के प्रस्ताव का उल्लंघन है। लेबनानी स्वास्थ्य मंत्रालय ने कहा कि नवंबर 2024 से लेबनान में इजरायली हमलों में 235 से ज्यादा लोग मारे गये और 500 से ज्यादा घायल हुये हैं। उधर इजरायली सेना का कहना है कि ये हमले हिज्बुल्लाह की फौजी ताकत को निशाना बनाकर किए जा रहे हैं और इसका मकसद उसके सैन्य नेतृत्व को समाप्त करना है। इजरायल ने जोर

(शेष अंतिम पृष्ठ पर)

तियांजिन/नयी दिल्ली, 31 अगस्त। भारत और चीन ने द्विपक्षीय संबंधों को बेहतर बनाने तथा सीमा संबंधी मुद्दों के निष्पक्ष और पारस्परिक रूप से स्वीकार्य समाधान के लिए प्रतिबद्धता व्यक्त की है। दोनों देशों ने द्विपक्षीय व्यापार और निवेश संबंधों का विस्तार करने तथा व्यापार घाटे को कम करने के लिए राजनीतिक और रणनीतिक दिशा में आगे बढ़ने की आवश्यकता पर भी बल दिया है।

चीन की दो दिन की यात्रा पर गये प्रधानमंत्री नरेंद्र मोदी ने रविवार को यहां तियानजिन में शंघाई सहयोग संगठन (एससीओ) के नेताओं के शिखर सम्मेलन के दौरान चीन के राष्ट्रपति शी जिनपिंग के साथ द्विपक्षीय वार्ता की। दोनों नेताओं के बीच पिछले एक वर्ष में यह दूसरी मुलाकात है और प्रधानमंत्री नरेन्द्र मोदी की पिछले सात वर्षों में यह पहली चीन यात्रा है।

मोदी ने द्विपक्षीय संबंधों के निरंतर

प्रधानमंत्री मोदी व राष्ट्रपति जिनपिंग ने संबंध बेहतर बनाने, सीमा संबंधी मुद्दों के निष्पक्ष व स्वीकार्य समाधान के लिये प्रतिबद्धता व्यक्त की। उन्होंने द्विपक्षीय व्यापार बढ़ाने, निष्पक्ष विस्तार करने व व्यापार घाटा कम करने की आवश्यकता पर जोर दिया।

विकास के लिए सीमावर्ती क्षेत्रों में शांति और सौहार्द के महत्व को रेखांकित किया। दोनों नेताओं ने पिछले वर्ष सैनिकों के सीमाओं से पीछे हटने के बाद

से सीमावर्ती क्षेत्रों में शांति और सौहार्द के माहौल पर संतोष व्यक्त किया। उन्होंने कैलाश मानसरोवर यात्रा और पर्यटक वीजा की बहाली के आधार पर सीधी उड़ानों और वीजा सुविधा के माध्यम से लोगों के बीच संबंधों को मजबूत करने की आवश्यकता पर बल दिया।

प्रधानमंत्री मोदी ने कहा कि भारत और चीन दोनों ही रणनीतिक स्वायत्तता चाहते हैं और उनके संबंधों को किसी तीसरे देश के नजरिए से नहीं देखा जाना चाहिए।

मोदी ने शंघाई सहयोग संगठन (एससीओ) की चीन की अध्यक्षता और तियानजिन में शिखर सम्मेलन के लिए समर्थन व्यक्त किया। उन्होंने राष्ट्रपति शी को 2026 में भारत द्वारा आयोजित ब्रिक्स शिखर सम्मेलन में भाग लेने के लिए भी आमंत्रित किया। राष्ट्रपति शी ने निमंत्रण के लिए प्रधानमंत्री का धन्यवाद किया और (शेष अंतिम पृष्ठ पर)

भूस्खलन के बाद टनल में फंसे 19 लोगों को बाहर निकाला

नैनीताल, 31 अगस्त। उत्तराखंड के उत्तरकाशी की सिलक्यारा टनल हादसे की तरह ही पिथौरागढ़ के ऐलागाड़ में भी शनिवार को ऐसी ही घटना सामने आयी। राष्ट्रीय ताप विद्युत निगम (एनएचपीसी) के धौलीगंगा पावर स्टेशन की सुरंग में शनिवार को यकायक भूस्खलन हो गया और 19 कार्मिक फंस गये।

आज रविवार को एनएचपीसी, राष्ट्रीय आपदा प्रतिक्रिया बल (एनडीआरएफ) और सीआईएसएफ एवं अन्य बचाव दलों की ओर से संयुक्त कार्रवाई कर सभी को सुरक्षित बाहर निकाला गया। देर शाम को पिथौरागढ़ जिला प्रशासन ने सभी को बाहर निकालने का दावा किया। बता दें कि पिथौरागढ़ के धारचूला तहसील के उच्च हिमालयी क्षेत्र ऐलागाड़ में एनएचपीसी का धौलीगंगा बांध के साथ ही धौलीगंगा पावर स्टेशन मौजूद है। बताया जा रहा है कि शनिवार को पावर स्टेशन पर यकायक भूस्खलन हो गया। जिससे स्टेशन की मुख्य सुरंग (मेन टनल) के साथ ही आपातकालीन (इमरजेंसी टनल) सुरंग प्रभावित हो गयी और उससे आवाजाही बंद हो गयी। इस दौरान सुरंग में 19 कार्मिक और श्रमिक काम कर रहे थे। सभी फंस गये। देर शाम तक बमुश्किल सभी फंसे हुए सभी कार्मिकों को बाहर निकाला गया।

पिथौरागढ़ में पावर स्टेशन की सुरंग में अचानक भूस्खलन होने से शनिवार को ये कार्मिक फंस गये थे।

संघ की ताकत उसके साधारण कार्यकर्ता हैं- भागवत

बिलासपुर में मोहन भागवत ने कहा कि धर्म का मतलब सभी के प्रति अपनत्व का भाव रखना है

बिलासपुर (छत्तीसगढ़), 31अगस्त। राष्ट्रीय स्वयंसेवक संघ प्रमुख मोहन भागवत ने कहा है कि संघ की असली ताकत उसके साधारण स्वयंसेवक हैं, जिन्होंने तमाम चुनौतियों के बावजूद संगठन का विस्तार किया है।

उन्होंने रविवार को यहां आयोजित 'लोक हितकारी काशीनाथ स्मारिका विमोचन समारोह' में अपने संबोधन में कहा कि धर्म का मतलब है सभी के प्रति अपनत्व का भाव रखना और विविधताओं के सामंजस्य के साथ आगे बढ़ ना। यह कार्यक्रम संघ के बिलासपुर के वरिष्ठ

कार्यकर्ता दिवंगत काशीनाथ गोरे के जीवन और कार्यों पर एक स्मारिका के विमोचन के लिए आयोजित किया गया था। भागवत ने कहा, जो कुछ मैंने कहा, या अन्य वक्ताओं ने कहा, वह शायद दोपहर के भोजन तक भुला दिया जाएगा, लेकिन काशीनाथ गोरे के कार्य हमेशा याद रहे जाएंगे। हमारी जिम्मेदारी है कि

आर.एस.एस. प्रमुख ने कहा कि स्वयंसेवकों ने जनसम्पर्क विस्तार किया और हिन्दू समाज में पहले से मौजूद अपनेपन को और जागृत किया।

इस स्मृति को नयी पीढ़ी तक पहुंचाएँ, ताकि यह उन्हें निरंतर प्रेरणा देती रहे।" उन्होंने संघ और समाज के संबंध सशक्त करने में स्वयंसेवकों की भूमिका पर प्रकाश डालते हुए कहा कि संघ में सबसे बड़ी जिम्मेदारी एक साधारण स्वयंसेवक होने की है। उन्होंने कहा, संघ की स्थापना को 100

साल हो गए हैं। आज यह कई तरीकों से चर्चा में है, लेकिन यह मुकाम संघ को इसलिए मिला क्योंकि उसके स्वयंसेवकों ने हर परिस्थिति में इसे आगे बढ़ाने का संकल्प लिया। तमाम बाधाओं और विपरीत परिस्थितियों के बावजूद उन्होंने संघ का विस्तार किया। भागवत ने कहा कि संगठन को आगे बढ़ाने के लिए स्वयंसेवकों ने जनसंपर्क का विस्तार किया और हिंदू समाज में पहले से मौजूद अपनेपन को और अधिक जाग्रत किया। उन्होंने कहा, हम आज यहां तक पहुंचे हैं, स्वयंसेवकों के 100 वर्षों की मीन तपस्या की शक्ति से।

पुलिस ने कथित धर्मांतरण पर छापा मारा, 70 गिरफ्तार

बलरामपुर, 31 अगस्त। छत्तीसगढ़ के बलरामपुर के सामरी थाना क्षेत्र के इदरीपाठ गांव में रविवार को पुलिस ने कथित चंगाई सभा के नाम पर चल रहे धर्मांतरण कार्यक्रम पर छापा मारा। ग्रामीणों की शिकायत पर पहुंची पुलिस ने सभा को बीच में ही रोकते हुए यहां मौजूद स्थानीय लोगों को हिरासत में लिया है। स्थानीय लोगों से मिली जानकारी के मुताबिक, सभा में करीब

स्थानीय लोगों के अनुसार छत्तीसगढ़ के इस क्षेत्र में धर्मांतरण की गतिविधियां लंबे समय से चल रही हैं।

30 महिलाएं और 35 पुरुष मौजूद थे। पुलिस को मौके पर धर्म परिवर्तन की प्रक्रिया करते हुए लोग मिले हैं। कथित चंगाई सभा, प्रार्थना आदि कार्यों में लगे लोगों से पुलिस पूछताछ कर रही है।

इस क्षेत्र में लंबे समय से इस तरह की गतिविधियां चल रही हैं और कई बार शिकायतें भी की गई हैं।

पुलिस का कहना है कि जांच पूरी होने के बाद दोषियों पर सख्त कार्रवाई की जाएगी।

वोटर अधिकार यात्रा के समापन समारोह में सभी घटक दल शामिल होंगे

कांग्रेस के पवन खेड़ा ने दावा किया कि नागरिकों के सहयोग से बिहार में यात्रा बहुत सफल रही

पटना, 31 अगस्त। अखिल भारतीय कांग्रेस कमेटी के मीडिया प्रमुख और वरिष्ठ नेता पवन खेड़ा ने रविवार को कहा कि बिहार में इंडिया गठबंधन की वोटर अधिकार यात्रा प्रदेश के नागरिकों और मतदाताओं के सहयोग से बहुत सफल रही है और एक सितंबर को इसके समापन में सभी घटक दल के प्रतिनिधि भाग लेंगे। खेड़ा ने कहा कि यात्रा के अंतिम दिन शिव सेना से संजय राउत और तुषमूल कांग्रेस (टीएमसी) से सांसद युसुफ पठान के समापन समारोह में आने से गठबंधन के अधिकांश दलों का प्रतिनिधित्व पूरा हो जाएगा।

कांग्रेस के मीडिया प्रमुख ने संवाददाता सम्मेलन में एक सवाल का जवाब देते हुए कहा कि चुनाव आयोग का यह कहना कि मतदाता सूची के विशेष गहन पुनरीक्षण (एसआईआर) के बाद शिकायतें बहुत कम आई हैं, गलत है, और आंकड़े कहते हैं कि 89 लाख लिखित शिकायतें दर्ज की गई हैं। उन्होंने कहा कि उनका गठबंधन इस मामले में चुनाव आयोग की प्रतिक्रिया का इंतजार कर रहा है।

संवाददाता सम्मेलन में खेड़ा ने कहा कि चुनाव आयोग का यह कहना है कि शिकायतें बहुत कम आई हैं, गलत है। आंकड़े कहते हैं कि 89 लाख शिकायतें दर्ज की गई हैं।

खेड़ा ने कहा कि इतनी अफरा तफरी है कि 65 लाख मतदाताओं ने 89 लाख लिखित शिकायतें दर्ज करा दी हैं।

कांग्रेस के मीडिया प्रमुख ने कहा कि एसआईआर के समय आधार कार्ड को मान्यता नहीं देने से मतदाताओं को काफी कठिनाइयां हुईं। उनसे जमीन के कागज, आवासीय और जातीय प्रमाण पत्र पहचान के रूप में मांगे गए। जिन मतदाताओं के पास ये दस्तावेज नहीं थे उन्होंने अपने ब्लॉक में विकास पदाधिकारी के दफ्तर में चक्कर लगाए लेकिन वहां भी कह दिया गया कि नए

प्रमाणपत्र और दस्तावेज चुनाव के बाद बनेंगे।

खेड़ा ने कहा कि मतदाता पुनरीक्षण जब शुरू हुआ तब कहा गया था कि बिहार में बहुत से घुसपैठिये आ गए हैं और मृत व्यक्तियों को भी सूची से बाहर करना है, लेकिन सच्चाई यह है कि चुनाव आयोग की सूची में घुसपैठिया कोई मिला नहीं और बहुत से मृत मतदाताओं को वोटर अधिकार यात्रा के समय लोकसभा में नेता प्रतिपक्ष राहुल गांधी के साथ चाय पीते हुए देखा गया।

खेड़ा ने कहा कि चुनाव आयोग ने एसआईआर से पहले ही घोषणा कर दी थी की 20 प्रतिशत मतदाताओं का नाम बिहार में कटने वाला है। यह एक तय नंबर था जिसे काटने के लिए भाजपा और चुनाव आयोग काम कर रहे थे। उन्होंने कहा कि कुल 905400 बुर्घों पर 65 लाख मतदाताओं के नाम काटे गए हैं। इस सूची में पलायन, मृतक, अपने पते पर अनुपस्थित और दो जगह पर पंजीकृत जैसे मतदाता शामिल हैं। इस सूची के बावजूद बहुत से मतदाताओं के पास आज भी दो एपिक है, बहुत से (शेष अंतिम पृष्ठ पर)

अवैध पटाखा फैक्ट्री में विस्फोट से दम्पती की मौत

लखनऊ, 31 अगस्त। राजधानी लखनऊ में गुर्दबा क्षेत्र के बेहटा इलाके में रविवार सुबह आलम (50) के घर में अवैध रूप से बन रहे पटाखों में जोरदार विस्फोट हुआ। विस्फोट के कारण उसका मकान जमींदोज हो गया। हादसे में आलम और उसकी पत्नी मुन्नी (48) की मौत हो गई। जबकि, छह लोग घायल हो गए। दो लोगों को गंभीर अवस्था में ट्रॉमा सेंटर में भर्ती कराया गया है। घमाके से पांच मकान क्षतिग्रस्त हो गए और कुछ मकानों में मामूली दरार आई है। पुलिस का दावा है कि आलम की भाभी खादून के नाम पर पटाखा बनाने का लाइसेंस है।

धमाके में पांच मकान क्षतिग्रस्त हुए, 6 लोग घायल।

रविवार सुबह उसके घर में पटाखा बनाया जा रहा था। सुबह 11.30 बजे अचानक पटाखों में आग लगी और फिर जोरदार धमाके हुए। एक के बाद एक कई धमाकों से आलम का मकान तार्श के पत्तों की तरह ढह गया। घर में मौजूद आलम, उसकी पत्नी मुन्नी, बेटा दिलशान, इरशाद मलबे से नीचे धक गए। विस्फोट की चपेट में आने से पड़ोसी नदीम, हूरजहां, जैद और उनकी पत्नी इरम घायल हो गए थे।

पुलिस व दमकल कर्मियों ने आलम के मकान के मलबे से आलम, मुन्नी, दिलशान व इरशाद को बाहर निकाला। बुरी तरह से झुलसे आलम व मुन्नी की मौत हो चुकी थी। वहीं सीएमओ अंकुश मित्तल के अनुसार आलम के घर में अवैध रूप से पटाखे बनाए जा रहे थे।

नाम हटाने के अधिक आवेदन मिले- चुनाव आयोग

पटना, 31 अगस्त। भारत निर्वाचन आयोग को राजनीतिक दलों की ओर से जहां एक ओर नये नाम जोड़ने के लिये कम आवेदन प्राप्त हुये हैं, वहीं पुराने नामों को हटाने के लिये चार गुना अधिक आवेदन सौंपे गये हैं। भारत निर्वाचन आयोग की ओर से जारी रिपोर्ट के अनुसार, राज्य के प्रमुख क्षेत्रीय राजनीतिक दलों ने नाम जोड़ने की तुलना में नाम हटाने के लिये अधिक सक्रियता दिखाई है। रिपोर्ट के अनुसार, भारत की कम्युनिस्ट पार्टी (मार्क्सवादी- लेनिनवादी) और राष्ट्रीय जनता दल ने अब

आयोग के अनुसार अब तक नाम जोड़ने के 33,326 आवेदन प्राप्त हुए हैं, जबकि, नाम हटाने के 2,02,565 आवेदन मिले हैं।

तक कुल 128 आवेदन नाम जोड़ने या हटाने को लेकर दाखिल किये हैं। इनमें से भाकपा (माले) ने 103 आवेदन सिर्फ नाम हटाने के लिये दिये हैं, जबकि नाम जोड़ने के लिये महज 15 आवेदन ही आयोग को सौंपे हैं। वहीं राजद ने नाम जोड़ने के लिए मात्र 10 आवेदन आयोग के समक्ष प्रस्तुत किये हैं। राज्यस्तर पर प्रारूप मतदाता सूची में योग्य मतदाताओं के नाम जोड़ने के लिए अब तक 33,326 आवेदन प्राप्त हुये हैं। वहीं नाम हटाने के लिये 2,07,565 आवेदन आयोग को मिले हैं। (शेष अंतिम पृष्ठ पर)

विचार बिन्दु

एकता का किला सबसे सुरक्षित होता है। न वह टूटता है और न उसमें रहने वाला कभी दुःखी होता है। –अज्ञात

समस्या अतिक्रमण की!

कुछ दिन पहले इसी समाचार पत्र में प्रकाशित एक समाचार उद्धृत कर रहा हूँ:—राजस्थान हाईकोर्ट ने राज्य सरकार को कहा है कि प्रदेश स्तर पर सड़कों और फुटपाथ से अतिक्रमण हटाने का अधिधान चलाना चाहिए। वहां यदि अतिक्रमण को संरक्षण देने में किसी अफसर या पुलिस अधिकारी की भूमिका सामने आती है तो उस पर भी उचित कार्रवाई की जा सकती है। अदालत ने कहा कि अतिक्रमण करने वालों के प्रति किसी तरह की सहानुभूति नहीं दिखाई जा सकती। अदालत ने यूडीएच के अतिरिक्त मुख्य सचिव को कहा है कि वे अतिक्रमण को लेकर सुप्रीम कोर्ट के दिए निर्देश को ध्यान में रखते हुए शहरों और कस्बों के नगर निगमों व नगर परिषदों को अतिक्रमण हटाने के लिए निर्देश जारी करें। जस्टिस एसपी शर्मा और जस्टिस संजीव पुरोहित की खंडपीठ ने यह आदेश विनोद कुमार बोयल की जनहित याचिका को पुनर्जीवित करते हुए दिया। (राष्ट्रदूत, 22 अगस्त, 2025)।

यह समाचार पढ़कर मुझे बहुत अच्छा लगा। माननीय उच्च न्यायालय ने, भले ही एक सजग नागरिक की गुहार सुनते हुए, हमारी परवाह की। हो सकता है गांवों में और छोटे कस्बों में हालत उतनी खराब न हो, छोटे और बड़े शहरों में हालत कितनी विकट है यह आपको घर से बाहर निकलते ही पता चल जाता है। अच्छी खासी चौड़ी सड़कें अतिक्रमण की वजह से सिकुड़ कर बहुत संकड़ी हो गई हैं। दुकानदार पैदल चलने वाली जगह को अपने माल के प्रदर्शन का ठिकाना बना कर उस पर लगभग स्थायी अधिकार जमा लेते हैं। लगभग हर दुकानदार एक बड़ा-सा बोर्ड सड़क पर अलग से टिका देता है। इससे आवागमन बाधित होता हो तो हो। गर्मियों में वहां कुलर सजे नजर आते हैं तो त्योहारों पर कभी राखियां तो कभी गुलाल तो कभी मिठाई सजी मिलती है। इसके बाद, या पहले अगर कोई जगह बची होती है तो दुकानदारों के वाहन उस पर कब्जा जमा लेते हैं और अगर फिर भी किस्मत से जगह बच जाए तो आँटो वाले, ई रिक्शा वाले वहां काबिज हो जाते हैं। अगर ये सब उस जगह पर कृपा न करें तो कोई उधमी वहां ‘पेड पार्किंग’ का बोर्ड लगाकर जत सेवा करने लग जाता है। यह पता लगाना प्रायः असंभव ही होता है कि वह पेड पार्किंग अधिकृत है या अनधिकृत। अधिकारियों को पडताल करने की फुर्सत नहीं और नागरिक निहायत ही बेचारा। वह किस्-किस् से पंगा मोल ले।

कभी-कभार अगर सरकार बहादुर की नींद खुलती है तो वह शहर में जगह-जगह ‘नोवेंडिंग ज़ोन’ के बोर्ड लगा देती है। इतना करने के बाद उसका दायित्व पूरा हो जाता है। उस बोर्ड की अनुपालना हो रही है या नहीं, यह देखना शायद उसका काम है ही नहीं। अलबत्ता इस तरह के बोर्ड चालान करने वालों या वसूली करने वालों के लिए जरूर लाभप्रद साबित होते हैं। वैसे जो ‘नोवेंडिंग ज़ोन’ के बोर्ड लगाते हैं, उन्हें इस बात की जरूरत शायद ही कभी महसूस होती हो कि कहीं वेंडिंग ज़ोन का बोर्ड भी लगा दिया जाए। जिन्हें छोटा-मोटा सामान या फल सब्जी बेच कर अपना व परिवार का भरण पोषण करना होता है वे किसी सरकार की चिंता के दायरे में नहीं आते हैं। हड़काये जाना, अपमानित होना और समय-समय पर रिश्ता देना जैसे उनकी नियति है। और केवल वे ही क्यों निम्न वर्गीय और मध्यम वर्गीय नागरिक भी जो इनसे सामान खरीदकर अपनी जरूरतें पूरी करता है उसकी सुविधा की भी शायद ही किसी को परवाह हो। आखिर बड़ी-बड़ी चमचमती मॉल्स और मध्य डिपार्टमेंटल स्टोर्स खुले हुए तो हैं! अगर आपकी हैसियत उनमें जाने की नहीं है तो यह आपकी प्रॉब्लम है। यही बात पार्किंग के लिए भी है। आप नो पार्किंग का बोर्ड तो लगा देते हैं लेकिन कभी यह भी सोचते हैं कि आखिर कोई पार्किंग करे तो कहां करे?

सड़कों से बेहतर स्थिति रिहायशी इलाकों और कॉलोनियों की नहीं है।जो गलियां एक मंजिला मकानों के लिए बनी थीं वहां अब तीन मंजिला मकान उग आए हैं। हर मकान में रहने वाले के पास अपने दोपहिया या चौपहिया (या दोनों किस्म के) वाहन हैं, जिन्हें घर के भीतर नहीं रखा जा सकता।

वे वाहन गलियों में ही खड़े किए जाते हैं। अगर कोई अपना वाहन अपने घर की परिधि में भी खड़ा करना चाहता है तो क्योंकि घर में उतने बड़े वाहन के लिए जगह नहीं होती है, वह अपनी फाटक को थोड़ा बाहर तक ले आता है, जो निश्चय ही अतिक्रमण होता है। फिर लोग पैधे लगाने के नाम पर सड़क का कुछ हिस्सा घेर लेते हैं। अगर किसी के घर कोई छोटा-सा भी आयोजन हो तो कुछ वाहन आकर गली को लगभग अवरुद्ध कर देते हैं। खुशी और ग़म के मोके या धार्मिक आयोजन हमें खुली छूट देते हैं कि कनात वगैरह लगाकर लोगों का आवागमन अवरुद्ध कर दें। इधर एक नई व्यवस्था और चल निकली है। जो गलियां निबांध यातायात के लिए बनी थीं, उन पर विधायक जी की कृपा से गेट लगा दिए गए ताकि कॉलोनी वासियों की सुरक्षा हो। अब ख़ास तौर पर कोरोना काल के बाद बहुत सारे ऐसे गेट स्थायी रूप से बंद रहने लगे हैं। एकाध बार इस आशय के आदेश भी हुए कि गेट स्थायी रूप से बंद न किए जाएं, लेकिन आदेश हो गए, दायित्व पूरा हुआ। गेट अब भी बंद ही हैं। आने जाने वालों को अुविधा हो तो हो। शहरों में फुटपाथ लगभग अदृश्य हैं। कहा गया कि फुटपाथ के लिए अलग से बजट ही नहीं है। ऐसे में सड़क से नागरिक को, पैदल चलने वाले नागरिक को तो जैसे बेदखल ही कर दिया गया है। न केवल पैदल चलने वाले नागरिक को, साइकिल चलाने वाले को और काफी हद तक दो पहिया वाहन चलाने वाले को भी यह अधिकार नहीं रह गया कि वह उस सड़क का उपयोग करे जिसके लिए वह भी टैक्स चुकाना है। सड़क केवल चौपहिया वाहन चलाने वालों के लिए है, और उनको भी घण्टों जाम से जूझना पड़ता है। वजह यह है, अतिक्रमणा अगर अतिक्रमण न हो और लोगों में वाहन चलाने की तमीज हो तो बहुत सारी समस्याएं कम हो सकती हैं।

निश्चय ही सारा दोष सरकार का नहीं है। अपनी दुरवस्था के लिए असल में तो हम नागरिक ही जिम्मेदार हैं। अतिक्रमण हम ही करते हैं, यातायात को अव्यवस्थित हम ही करते हैं, कॉलोनी के गेटों पर ताले लगाने की मांग हम ही करते हैं, अपने घरों के फाटक हम ही आगे निकालते हैं और हम ही हैं जो पैधे लगाने के नाम पर सार्वजनिक संपत्ति पर निजी नियंत्रण कर लेते हैं। हम इस बात को स्वीकार कर लें कि हममें नागरिक बोध का घोर अभाव है।हमारी सारी अपेक्षाएं दूसरों से होती हैं। लेकिन यह भी स्वीकार करें कि अंततः यह हम सबका मानवीय स्वभाव है। और इसी स्वभाव को नियंत्रित रखने के लिए समझाइश की, दण्ड की, पुलिस की, न्याय व्यवस्था की जरूरत पड़ती है। सरकार हमसे पैसे लेती है और ये सारी व्यवस्थाएं करती है। अगर एक आदर्श स्थिति हो, सब अपनी-अपनी मर्यादा में रहें, सब नियमों का शब्दशः पालन करें तो फिर किसी पुलिस तंत्र की, किसी न्याय व्यवस्था की कोई जरूरत ही नहीं रह जाएगी। लेकिन ऐसा आदर्श समाज केवल कल्पना में ही हो सकता है। मनुष्य है तो उसमें विचलन भी होगा, अनुचित लाभ उठाने का लालच भी होगा, कानून के रखवालों की नजर बचाकर कुछ गलत कर लेने का प्रयास भी होगा। ऐसे में देखने की बात यह है कि जनता पर भारी कर का बोझ लाद कर जो व्यवस्था बनाई गई है वह अपना काम किस मुस्तेदी से कर रही है। कर भी रही है या नहीं कर रही है।

मुझे यह कहने की अनुमति दें कि इस प्रश्न का उत्तर सकारात्मक नहीं है। हमारे पास लम्बा-चौड़ा अमला है जिसका काम अतिक्रमण को रोकना है। लेकिन उसे उस समय तक कोई अतिक्रमण कहीं नजर नहीं आता जब तक कि कोई उच्च न्यायालय उसकी आंख में उंगली डालकर दिखा न दे। तब वह चौक कर उठता है, कहता है, ‘अच्छा! ऐसा हो गया!’ इसके बाद थोड़ी बहुत हरकत करता है और फिर विश्राम की स्थायी अवस्था में जा पहुँचता है। जो लोग अतिक्रमण को रोकने के लिए जिम्मेदार हैं क्या उन को अपने काम में कोताही बरतने के लिए दंडित नहीं किया जाना चाहिए? क्या उन्हें इस बात के लिए पाबंद नहीं किया जाना चाहिए कि वे भविष्य में कोई अतिक्रमण होने ही न दें। और जो अतिक्रमण कर रहे हैं उन्हें तो दंडित किया ही जाना चाहिए। जब सारी दुनिया में इतना सारा तकनीकी विकास हो गया है तब क्या हम ऐसी व्यवस्था नहीं बना सकते कि आम नागरिक भी सही जगह अतिक्रमण की शिकायत कर सके और उसकी शिकायत पर तुरंत यथोचित कार्रवाई हो जाए। क्या हम ऐसा कुछ नहीं कर सकते कि हर नागरिक को उसका हर अधिकार सुगमता से मिले। क्या मुझे सड़क पर चलने का अधिकार भी थोख की तरह मांगना होगा? फिर तो किसी भी सरकार का, किसी भी व्यवस्था का अर्थ ही क्या है?

इस मुद्दे पर आप भी सोचें।

—अतिथि संपादक,
डॉ. दुर्गाप्रसाद अग्रवाल
(शिक्षाविद और साहित्यकार)

राशिफल

सोमवार 1 सितम्बर, 2025

भाद्रपद मास, शुक्ल पक्ष, नवमी तिथि, सोमवार, विक्रम संवत 2082, ज्येष्ठा नक्षत्र सायं 7:55 तक, विक्कुम्भ योग सायं 4:31 तक, बालव करण दिन 1:50 तक, चन्द्रमा आज सायं 7:55 से धनु राशि में संचार करेगा।

ग्रह स्थिति: सूर्य-सिंह, चन्द्रमा-वृश्चिक, मंगल-कन्या, बुध-सिंह, गुरु-मिथुन, शुक्र-कर्क, शनि-मीन, राहु-कुम्भ, केतु-सिंह राशि में। आज रवियोग रात्रि 7:55 से आरम्भ होगा। कुमार योग रात्रि 2:43 से आरम्भ होगा। आज श्री हरि जयन्ती, श्री चन्द्र नवमी (उदासीन सम्प्रदाय), अदख नवमी, तल नवमी है। आज से भाववत सप्ताह आरम्भ होगा। आज प्रथम प्रकाश उत्सव गुरु ग्रंथ साहित्य है।

श्रेष्ठ चौघडिया: अमृत सूर्योदय से 7:44 तक, शुभ 9:18 से 10:53 तक, चर 2:01 से 3:35 तक, लाभ-अमृत 3:35 से सूर्यास्त तक।

राहूकाल: 7:30 से 9:00 तक। सूर्योदय 6:11, सूर्यास्त 6:45



मेघ

चन्द्रमा अष्टम भाव में शुभ नहीं है। नवीन कार्यों को टालना ठीक रहेगा। आवश्यक कार्यों में विलम्ब हो सकता है। बनते कार्य बिगड़ सकते हैं।



तुला

व्यावसायिक कार्यों से संबंधित आर्थिक समस्या का समाधान हो सकता है। अटक हुआ काम प्राप्त होगा। आय में वृद्धि होगी। धार्मिक कार्यों में भाग ले सकते हैं।



वृष

व्यावसायिक कार्यों में प्रगति होगी। नवीन कार्यों में उचित सफलता मिल सकती है। आवश्यक कार्यों में आरंभ अड़चनें दूर होने लगेगीं। धार्मिक-सामाजिक समारोह सम्पन्न हो सकते हैं।



वृश्चिक

अव्यावसायिक कार्यों पर ध्यान देना ठीक रहेगा। अव्यावसायिक कार्य शीघ्रता/सुगमता से बनने लगेगीं। नौकरपेशा व्यक्तियों को उच्चाधिकारियों से सहयोग मिलेगा।



मिथुन

स्वास्थ्य में सुधार होगा। अनहोनी की आशंका से बना हुआ मन का भय समाप्त होगा। विवादित मामलों से राहत मिल सकती है।



धनु

घर-गृहस्थी के खर्चों में अनावश्यक वृद्धि हो सकती है। समय अनर्गल कार्यों में खराब हो सकता है। मन में असंतोष बना रहेगा। आर्थिक मामलों में लापरवाही ठीक नहीं रहेगी।



कर्क

व्यावसायिक प्रयासों में उचित सफलता मिलेगी। व्यावसायिक वार्ता के लिए दिन अच्छा रहेगा। नौकरपेशा व्यक्तियों का प्रभाव-प्रभुत्व बढ़ेगा।



मकर

घर-परिवार में धार्मिक-मांगलिक कार्य सम्पन्न हो सकते हैं। धार्मिक स्थान की यात्रा संभव है। व्यावसायिक संपर्क बनेंगे। व्यावसायिक वार्ता सफल रहेगी।



सिंह

घर-गृहस्थी के खर्चों में अनावश्यक वृद्धि हो सकती है। पारिवारिक कार्यों के कारण भागदौड़ रहेगी। वाणी पर नियंत्रण रखना ठीक रहेगा।



कुंभ

व्यावसायिक कार्यों के लिए दिन अच्छा रहेगा। व्यावसायिक कार्यों में आरंभ अड़चनें दूर होने लगेगीं। अटक हुए कार्य बने लगेगीं। आर्थिक स्थिति ठीक रहेगी।



कन्या

परिवार में मन को प्रसन्न करने वाले संदेश प्राप्त होंगे। परिवरों के सहयोग से वर्तमान समस्या का समाधान हो सकता है। व्यावसायिक/आर्थिक स्थिति ठीक रहेगी।



मीन

नवीन कार्यों के संबंध में सकारात्मक आश्वासन प्राप्त होंगे। अटक हुए कार्य बनने लगेगीं। नवीन कार्य योजना का क्रियान्वयन होगा। व्यावसायिक/आर्थिक स्थिति ठीक रहेगी।



महावीर सिंह

आपने कई बार कुछ राजनीतिक दलों और कुछ सांस्कृतिक संगठनों के द्वारा सामाजिक समरसता शब्द का बहुदा उपयोग करते सुना होगा। आइए ,इन शब्दों का अर्थ समझाने का प्रयास करें। इन शब्दों का अर्थ समझने के लिए सर्वप्रथम इस वास्तविकता को स्वीकार करें कि भारतीय समाज विभिन्न वर्गों धर्मों,जातियों में बंटा हुआ है । तो फिर सामाजिक स्तर पर इन विभिन्न जातियों,धर्मों आदि के लोगों में दैनिक एकल व सामूहिक रूप से सौहार्द पूर्ण व्यवहार के आधार क्या हों? यह समझाने के लिए बहुधा “सामाजिक समरसता” जैसे शब्दों को उपयोग कुछ लोग, राजनीतिक दल, संगठन करते रहते है।

भारत की नई शिक्षा नीति के अनुसार, सामाजिक समरसता के लिए समाज में लोगों के बीच, बिना उनके मूल स्थान, नवैशीय मूल, वैवाहिक स्थिति, जातीयता, रंग, लिंग, जाति, आयु, व्यवसाय, राष्ट्रीयता को महत्व दिए परस्पर प्रेम, विश्वास, श्रंसा, शांति, सद्भाव, सम्मान, उदारता को महत्व और बढ़ावा दिया जाए।

वर्ण/जाती व्यवस्था के संबंध में एक रूढ़िवादी विचार यह है कि यह दैवीय व्यवस्था है। समाज इस प्रकार गटित हो की वह सुचारू रूप से चले। इसके लिए भगवान ने स्वयं अपने शरीर के विभिन्न अंगों से यथा मुक्त से ब्राह्मण, भुजाओं से क्षत्रिय, जंघाओं से वैश्य वो पैरों से शूद्र बनाए।

वस्तुतः यह कल्पना, बुद्धिमान व चालक व्यक्तियों की लोगों, परिवारों व समाज पर नियंत्रण की कला थी जिसे धार्मिक व ईश्वरीय चोगा पहना कर स्थाई किया गया। इस व्यवस्था और व्याख्या का यथावत रखने की दिशा में आज भी ब्राह्मण वर्ग के कतिपय धार्मिक नेता, राजनेता और बौद्धिक वर्ग के जाने माने लोग अपने आपको दूसरों से श्रेष्ठ बताते रहते है। विभिन्न प्रकार के विवाद भी उत्पन्न करते रहते है।

शास्त्रों में उल्लेखित ब्राह्मणों से (आज की ब्राह्मण जाति नहीं, वर्णव्यवस्था के अंतर्गत वर्णित ब्राह्मण) अपेक्षा की गई थी कि वे सदा-सल-वैरागी जैसा जीवन बिजुंऐं और समाज का नेतृत्व करेंगे। आज धरातल पर इस प्रकार की स्थितियां हैं ही नहीं। आज जिसे हम ब्राह्मण के रूप में जानते हैं वह तो वैश्य, क्षत्रिय, शूद्रों वाले सारे कार्य करते है। आज कोई किसी भी वर्ग का गरीब है, थोड़ा बहुत शिक्षित है, बेरोजगार है, वे सभी, उपरोक्त शास्त्रीय व्याख्यानसार ब्राह्मण होने के सारे मापदंड पूरे करते है। लेकिन भारत के संविधान के आगे धर्म शास्त्रों में उल्लेखित कोई भी नियम प्रभाव शून्य

है। कुछ विचारकों का मानना है सामाजिक समरसता सामाजिक समानता है जिसमें जाति आधारित भेदभाव नहीं होगा, असुस्थिता का कोई स्थान नहीं होगा। समाज के सभी वर्गों, वर्णों के बीच प्रेम, सद्भाव, एकता होती है। कुछ अन्य विचारकों इस बात को महत्व देते है कि वास्तविक सामाजिक समरसता में मनुष्य दूसरे मनुष्य को एक ही ईश्वर की संज्ञान समझता है,सबमें एक ही चैतन्य है और इस बात को हृदय से स्वीकार करता है -- दिखावटी प्रेम, सद्भाव, सौहार्द नहीं।

गुरु गोविंद सिंह ने कहा “मानस की जात सब एक पहचानबो” अर्थात सभी मनुष्यों, मानव जाति को एक ही जाती का मानना चाहिए। कबीर जी कहते हैं--“लाली मेरे लाल की, जीत देखूं तित लाल।” लाली देखन मैं गई, मैं भी हो गई लाल।” सारा है कि वर्गों ओर ईश्वर ही ईश्वर की माया,ऊर्जा है अर्थात जीव, प्रकृति सब ईश्वरीय ऊर्जा,अंश है अर्थात सब सामान है। वस्तुतः मध्यकालीन युग के अधिकांश भक्त संतों के साहित्य, गीत, भजनों का सार भी थी है कि मनुष्य जात सब एक ही ईश्वर के अंश, न छोटा न बड़ा, न ऊंचा न नीचा।

प्रसिद्ध इतिहासकार प्रोफेसर राधा कुमुद मुखर्जी के अनुसार सामाजिक समरसता के निम्न घटक हैं ---:-(1)

संविधान जिस में धर्म, वंश, जाति, लिंग, जन्मस्थान के आधार पर भेदभाव निषेध (2) सरकार--- संविधान में उल्लेखित डायरेक्टिव प्रिंसिपल्स के अनुसार कल्याणकारी योजनाओं का क्रियान्वयन (3) शिक्षा --- ऐसी हो जो जिस से मानवीयता, सद्भाव, ममत्व, भ्रातृत्व, शांति के गुणों का विकास हो और समतामूलक हो (4) मीडिया का उद्देश्य निष्पक्ष, सटीक, सत्य व सम भाषा में जनहित, समरसता के मुद्दों पर सूचनाएं आदि से जनसेवा करना।

डाक्टर भीमराव अंबेडकर,जिनके जन्मदिन को सामाजिक समरसता दिवस के रूप में मानना प्रातिभ किया गया है, उनके अनुसार प्राि सामाजिक न्याय, समानता, स्वतंत्रता और भाईचारे के सामाजिक समरसता एक प्रतीकात्मक विचार मात्र है।

प्रत्येक नागरिक को धर्म, जाति, लिंग और आर्थिक स्थिति को ध्यान में रखे, उसकी योग्यता के अनुसार बराबर अवसरों की उपलब्धता ही सच्ची सामाजिक समरसता की इमारत की नींव है। बाबा साहब के अनुसार इस को प्राप्त करने का सबसे बड़ा माध्यम संविधान में ऐसे प्रावधान रखना था जो जाति, धर्म, लिंग, निवास स्थान आदि के आधार पर भेदभाव पर पूर्ण प्रतिबंध लगाते है और उनका सख्ती से पालना हो। इसका सबसे सफल रास्ता सामान शिक्षा व आत्मबल, स्वयं के चेतना से ही संभव है। ऐसे अनेक प्रावधानों को भारत के संविधान में इसी उद्देश्य से रखा गया है। सामाजिक समरसता, जातिभेद, अहिंसा, सत्य आदि पर पिछले 200 साल के विश्व के सबसे बड़े व विश्ववसनीय नेता, विचारक, संत, महात्मा गांधी के विचार जाने बिना इस विषय के साथ न्याय नहीं होगा।

गांधी जी जाति व्यवस्था, मानसिक व शारीरिक श्रम में भेद और प्रामीण, पंचायती व स्वायत्त शासन की संस्थाओं

शहरी के आधार पर भेद के विरोधी थे। गांधी जी उन सारी प्रथाओं के विरोधी थे जो शोषण, उत्पीड़न और हिंसा पर आधारित हों।वे जातिप्रथा के तीनदिखने वाले दूषित, अनुचित आधारों यथा विवाह, खानपान, उच्चावच (ऊंच, नीच) के खिलाफ थे।

1931 में उन्होंने लिखा है कि अंतर्जातीय विवाहों व भोज पर प्रतिबंध अनावश्यक हैं। विभिन्न वर्गों के लोग परस्पर विवाह कर सकते हैं,साथ बैठ कर भोजन कर सकते हैं। कोई भी शूद्र लड़का ब्राह्मण लड़की से और ब्राह्मण लड़का कोई शूद्र लड़की से शादी कर सकता है। इस से कोई वर्ण व्यवस्था का उल्लंघन नहीं होता। वे समाज की पिरामिडीय व्यवस्था, ऊंच-नीच क्रम को अस्वीकार करते थे। छुआछूत को हिंदू समाज में आ घुसे ऊंच-नीच के भेद का दूष्परिणाम मानते हैं। समाज के चार वर्णों में न कोई ऊंचा न कोई नीचा, न कोई श्रेष्ठ न कोई हीन मात्र योग्यतानुसार कार्य आधारित, परस्पर सहयोग की व्यवस्था है। धर्म शास्त्रों के आधार पर भी वे जाति प्रथा को सामाजिक समरसता का सबसे बड़ा अवरोधक मानते हैं और उसका विरोध करते थे। जो सामाजिक व्यवस्था, धार्मिक व्याख्याएं सत्य व हिंसा के आधार पर नहीं टिकती है,गांधी जी उन धार्मिक मान्यताओं को अस्वीकार करते थे।

उनका मानना था कि “हिंदू धर्म शास्त्रों में मेरे विश्वास का यह अर्थ नहीं कि मैं उनके एक एक शब्द और श्लोक को दैवीय प्रेरणा से उद्धृत मानता हूं। मैं किसी भी व्याख्या को मानने से इनकार करता हूं जो तर्क व चैतिक दृष्टि के प्रतिकूल हो,वह चाहें कितनी ही विद्वतापूर्ण क्यों न हो।” गांधी जी ने थे भी कहा है “मैं अक्षरकारी नहीं। इसलिए मैं धर्म ग्रंथों की भावना समझने का प्रयास करता हूं। जो व्याख्या सत्य अहिंसा पर खरी नहीं, मैं उसे नहीं मानता।” उनका स्पष्ट मत था सफाई कार्य में हर व्यक्ति को भागीदार बनना चाहिए और धर्मशील समाज में उसका का सम्मान हो।

(**महात्मा गांधी अंतरराष्ट्रीय विश्वविद्यालय यधों के साहित्य से -- डाक्टर शंभू जोशी)**

उपर कुछ महान हस्तियों के व धर्म शास्त्रों से, समाजिक समरसता के संबंध में नीति विचार उल्लेखित किए हैं किंतु धरातलीय स्थिति क्या है? क्या जाति प्रथा के दंगे से समाज पूर्णतः मुक्त हो चुका? क्या वर्चिंतों को संविधान में दिए अधिकारों के उपभोग की पूर्ण स्वतंत्र मिल चुकी, कोई अवरोध नहीं? क्या समाज में सबको, वास्तविकता में, बराबरी से न्यायपूर्ण समान अधिकार मिल चुके, उनमें समय समय पर कोई अवरोधक तो नहीं आते?

कोई भी सरकार रही हो सभी ने यह भरसक प्रयास किया कि धर्म शास्त्रों की व्याख्याओं के अनुसार, जिन वर्गों के साथ उचित व्यवहार नहीं हुआ उन्हें सामाजिक संरचना, विकास और राजनीति की मुख्यधारा में शामिल किया जाए। इसके लिए उनके लिए विशेष योजनाएं बनी और क्रियान्वित हो रही है। राजनीति की मुख्यधारा में लाने के लिए उनके लिए संसद, विधामसभाओं, पंचायती व स्वायत्त शासन की संस्थाओं

में स्थान आरक्षित किए गए हैं और भरे जा रहे है। शासन चलाने की व्यवस्था में इन वर्गों के लोगों के लिए सरकारी नियुक्तियों व शैक्षणिक संस्थानों में स्थान आरक्षित किए गए हैं और भरे जाते है। इनके अतिरिक्त एस सी, एसटी, ओबीसी, महिलाओं, अल्पसंख्यकों आदि के लिए उनके कल्याणार्थ आयोग बनाए गए हैं।

सामाजिक समरसता के इस संवैधानिक घटक के प्रभाव को भी काई बार कमजोर करने के प्रयास होते है। सरकारी नियमित पदों के बदले संविदा कर्मचारी रख लेना, सरकारी उपक्रमों की कार्य क्षमता बढ़ाई जाने की जगह, धड़ा धड़ निजी हाथों में सौंपना और आवश्यकता से अधिक पार्ष्व अथवा शीर्ष पदों के समीप की नियुक्तियां करना। आज सरकार के पास इंजीनियर्स, डॉक्टर्स, सक्षम प्रशासनिक अधिकारियों, वैज्ञानिकों व अन्य क्षेत्रों के एक्सपर्ट्स की कमी नहीं तो फिर तुलनात्मक दृष्टि से शीर्ष के 5, 4 पदों के अतिरिक्त नीचे के क्रम के पदों पर लेटलल नियुक्तियों का औचित्य आसानी से समझ में नहीं आता।

संवैधानिक घटक पर तो विभिन्न स्तरों पर बहस होती है, इन्हें कमजोर करना आसान नहीं किंतु समाज के दूसरे स्तरों पर सामाजिक समरसता की अवधारणा के दूसरे घटक किस प्रकार क्रियान्वित हुए अथवा हो रहे हैं? सार्वजनिक स्थानों जैसे सरकारी, अर्थ सरकारी दम्तर, रेलवे स्टेशन,बस स्टैंड,चाय की दुकानों, भोजनालयों, शॉपिंग मॉल्स आदि पर सामान्यतः सेवा लेने व देने वालों को कोई जाति नहीं पूछता। किंतु आज भी ----- कहीं कहीं वर्चिंतों की बराती पर पथरबाजी, दूल्हे को घोड़ी पर न चढ़ने देना व इसी प्रकार की दूसरी घटनाएं होती रहती है,यधिप काफी कम हो गई। इसी प्रकार किसी कभार वर्चिंतों के साथ अमानुषिक दुर्यवहार की घटनाओं भी सामने आती हैं जैसे सिर मुंडवा देना,मूत्र पीने को विवश करना, वर्चिंत वर्ग की महिलाओं के साथ अत्यंत घृणित व अमानुषिक तरीके से यौनाचार करना और कभी कभी तो फिर अमानुषिक ढंग से हत्याएं, अब भी देखने, सुनने को मिल जाती है।

उच्चवर्ण के व्यक्तियों ने भगवान की कथा सुनाने पर भी एकाधिकार बना रखा है अन्यथा उत्तरप्रदेश में चौथे वर्ग के व्यक्तियों द्वारा भगवत कथा सुनाने पर,सिर मुंडवाना, नाक रगड़वाना जैसा अमानवीय व्यवहार नहीं होता ।

इस घटना के संबंध में मैने उत्तरप्रदेश के एक चतुर्थ वर्ण के मंत्री का बयान सुना । उनके कहने का सार था कि कोई किसी दूसरों के लिए निर्धारित काम करने का प्रयास करेगा तो ऐसा हो जाता है। यह क्या दार्शाता है? मंदिरों में पूजा पाठ, कथा वाचन आदि कार्य श्रेष्ठ वर्ग के लिए आरक्षित हैं?? क्या नेताओं, तथाकथित धार्मिक गुरुओं आदि के ऐसे उद्गार समय समय पर प्रकट होते रहते है। यह उच्च वर्णों के व्यक्तियों में श्रेष्ठता की दबी भावनाओं को हवा देने के लिए पर्याप्त होते है। कहा जाता है,140 करोड़ का देश है, इस प्रकार की छुटपुट अपराधिक घटनाएं हो जाती है। फिर इस प्रकार की घटनाएं तथाकथित उच्चवर्ण व्यक्तियों

व उनके धर्मांधीशों के साथ प्रायः सुनने को क्यों नहीं मिलती?

यह कतिपय उच्चवर्णीय व्यक्तियों के दिमाग में गहरे से बैठी धारणा है कि वे श्रेष्ठ है और चौथे वर्ण के व्यक्तियों के साथ कैसे भी अमानवीय व्यवहार कर सकते है।

सामाजिक समरसता का एक महत्वपूर्ण घटक है शिक्षा। कौन सी शिक्षा? शिक्षा जो शिक्षा तथ्यों, तर्कों पर आधारित हो। शिक्षा जो संविधानिक मूल्यों पर आधारित हो।शिक्षा जो वैज्ञानिक सोच को बढ़ाए। शिक्षा जो कुछ कुंडित, पुरातनपंथी काल्पनिक पौराणिक कथाओं के अनुसार न हो। आपने ने भी कुछ बड़े राजनेताओं के उद्गार सुने होंगे ----हनुमान जी पहले अंतरिक्ष यात्री थे, विमान सबसे पहले भारत में, गणेश जी का अंग प्रत्यारोपण बताया है यह कार्य हम पहले कर चुके आदि। शिक्षा ऐसी हो जो अपुष्ट आस्थाओं, पूर्वाग्रहों पर आधारित न हो। इतिहास जो भावनाओं पर आधारित न होकर, तथ्यों पर आधारित हो।

क्या विभिन्न धार्मिक समुदायों के बीच भाईचारा न हो तो सामाजिक समरसता संभव है? पाटक स्वयं अपने दिल पर हाथ रख कर इस प्रश्न का उत्तर खोजें। आए दिन होने वाली घटनाओं को महज एक कह कर अनदेखा नहीं किया जा सकता कि ऐसे काम कुछ फ्रिज एलिमेंट्स (हाशिए पर बैठे लोग) का है? इन घटनाओं को यह कह कर नहीं टालना चाहिए कि इनको मुख्य धारा का समर्थन नहीं। सही राज व्यवस्था हो, सबके लिए समान रूप से कानून का सही क्रियान्वयन हो तो उन फ्रिज एलिमेंट्स की इतनी हिम्मत हो सकती है क्या? बहुत से राजनीति से जुड़े लोग, सांस्कृतिक संगठनों के लोग समय-समय पर फोटो खिंचवाकर, टीवी अखबारों में प्रचारित करवाने के लिए वचिंतों के घरों पर प्रायोजित भोजन करते है ये-महज दिखावा !!!

दिल पर हाथ रख कर इस प्रश्न का उत्तर खोजें क्या आपने पिछले 40, 50 साल में वर्ष व्यवस्था, जाति प्रथा, पाखंड आधारित पूजा प्रक्रियाओं, तर्क नहीं बस मानतों वाले प्रवचनों, सो कॉल्ड विभिन्न मूर्तियों में प्राप्त शिक्षा कर भावाना बौध्ता देना, भगवान के नाम पर चंदा देने-लेने की प्रतिस्पर्धा करवाना बोली लगवाना जैसे कार्यों के विरुद्ध कोई सशक्त जनांदोलन देखा, सुना??? आपको उत्तर मिल जाएगा कि हमारे समाज में सामाजिक समरसता है या नहीं और कुछ विचारधाराएं धरातलीय सतह पर समरसता विरोधी भावनाओं को हवा देती है या ऐसी भावनाओं, कार्यों के विरुद्ध 100 प्रतिशत शक्ति व सख्ती से काम करती हैं ???

ओर अंत में, मीडिया भी समाजिक समरसता का महत्वपूर्ण घटक है किंतु क्या आपको लगता है मीडिया उस दायित्व को निभा रहा है? बहुत से अखबार, टीवी चैनल्स पाखंडों और सामाजिक समरसता के विरुद्ध प्रायोजित खबरों आदि का अनावश्यक प्रचार, प्रसार नहीं करते किंतु मीडिया का ही एक भाग इसके विपरीत भी कम करता है।

—महावीर सिंह, पूर्व आईएसएस

विकास की नई उड़ान पर राजस्थान

■ **अत्याधुनिक हवाई सुविधाओं के विस्तार से अ**

विधायक गुरवीर बराड़ का अभिनंदन

सूरतगढ़,(कासं)। सादुलशहर के युवा विधायक गुरवीर बराड़ का भाजपा नगर मंडल की अगुवाई में सामाजिक, व्यापारिक और धार्मिक संगठनों की ओर से नागरिक अभिनंदन किया गया।

श्री हनुमानजी खेजड़ी मंदिर प्रांगण में आयोजित विशाल कार्यक्रम में बड़ी संख्या में लोगों ने शिरकत कर बराड़ का गर्मजोशी से स्वागत किया। अपने जोरदार स्वागत से अभिभूत विधायक गुरवीर बराड़ ने आभार जताते हुए कहा कि सूरतगढ़ से उनके परिवार का काफी पुराना नाता रहा है और हमेशा सेवा भाव से कार्य किया है।

उन्होंने कहा कि आज जो प्यार यहां मिला है, उससे पुरानी याद ताजा हो गई है। उन्होंने बढ़ती नशाखोरी पर चिंता जताते हुए कहा कि इसके लिए युवाओं को ही कमान संभालनी होगी। नशा परिवारों को लील रहा है। इसलिए हम सबको मिलकर हमारी युवा पीढ़ी को बचाने के लिए जागरूक होकर आगे आना होगा। बराड़ ने कहा कि डबल इंजन की सरकार इस क्षेत्र में खूब विकास करवा रही है।

पूर्व विधायक अशोक नागपाल ने कहा कि पूर्व मंत्री स्व. गुरजंट सिंह बराड़ के सेवा भाव को उनके पौत्र गुरवीर बराड़ आगे बढ़ा रहे हैं। नगर अध्यक्ष गौरव बलाना ने स्वागत किया। जबकि कार्यक्रम संयोजक पूर्व पाषंद सुरेन्द्र राठौड़ ने आभार जताया। जिला प्रमुख कविता रेगर ने भी विचार व्यक्त किया। इससे पहले गुरवीर बराड़ ने खेजड़ी मंदिर में बालाजी, श्रीराम मंदिर और श्री भगवती प्राणेश्वर मंदिर में मत्था टेका। श्री बालाजी खेजड़ी मंदिर समिति के अध्यक्ष नरेन्द्र राठी के नेतृत्व में दुपट्टा पहनाकर स्वागत किया।

व्यास की रेप्लिका को ‘लंदन बुक ऑफ वल्ड रिकॉर्ड’ में स्थान मिला

बीकानेर, (कासं)। बीकानेर के उडन रेप्लिका विशेषज्ञ कृष्णकांत व्यास को देश के 60 से अधिक धार्मिक और ऐतिहासिक इमारतों की श्री डी रेप्लिका बनाए जाने पर ‘लंदन बुक ऑफ वल्ड रिकॉर्ड’ तथा एशिया बुक ऑफ वल्ड रिकॉर्ड’ में स्थान मिला है।

रविवार को जिला उद्योग संघ में आयोजित कार्यक्रम के दौरान अध्यक्ष द्वाराका प्रसाद पचीसिया ने व्यास को दोनों प्रमाण पत्र भेंट किए। इस दौरान पचीसिया ने कहा कि कृष्णकांत व्यास ने देश के प्रमुख स्थानों की रेप्लिका बनाकर बीकानेर का नाम रोशन किया है। उन्होंने कहा कि बीकानेर की उपलब्धियों में यह एक और एक नई कड़ी है। नेशनल कैरियर काउंसिलर डॉ. चंद्रशेखर श्रीमाली ने प्रसन्नता जताई कि व्यास द्वारा अयोध्या के राम मंदिर की सर्वाधिक रेप्लिका बनाई गई। वहीं अब तक उनकी बनाई रेप्लिका बॉलीवुड के

अनूपगढ़ में हाईवे 9 1 1 पर दुर्घटना क्षेत्र चिन्हित

अनूपगढ़, (कासं)। अनूपगढ़ थाना क्षेत्र में राष्ट्रीय राजमार्ग 9१1 पर तीन स्थानों को दुर्घटना संभावित क्षेत्र घोषित किया गया है। जिसमें 5 केएस से परोराड़ा तक का मार्ग, बीएडएफ कैम्प से अम्बेडकर सर्कल तक का रास्ता और 87 जीबी का क्षेत्र शामिल है। इन क्षेत्रों में लगातार सड़क हादसे हो रहे हैं। हादसों के मुख्य कारणों में तेज गति से वाहन चलाना, यातायात नियमों की अनदेखी और सड़क के विपरीत वाहन चलाना शामिल है।

श्रीगंगानगर पुलिस अधीक्षक के निर्देश पर अनूपगढ़ पुलिस ने इन क्षेत्रों में सुरक्षा के कदम उठाए हैं। सड़कों पर रैडियम रिफ्लेक्टर लगाये जा रहे हैं। यातायात नियम तोड़ने वालों पर मोटर व्हीकल एक्ट के तहत कार्रवाई

की जा रही है। पुलिस ने नगर पालिका, ग्राम पंचायत और राष्ट्रीय राजमार्ग विभाग से समन्वय स्थापित किया है। एसएचओ ईश्वर जांगिड़ ने बताया कि हेलमेट और सीट बेल्ट का प्रयोग जीवन सुरक्षा की ढाल है। उन्होंने चेतावनी दी कि मोबाइल पर बातचीत, शराब पीकर वाहन चलाना और तेज रफ्तार दुर्घटनाओं का कारण बनते है। रात में हैड लाइट का सही उपयोग और गति पर नियंत्रण रखना आवश्यक है।

एसे में सोए प्रशासन और भाजपा विधायकों को जगाने के लिए 4 तारीख से आंदोलन का आगाज किया जायेगा।

प्रोफेशनल्स को समाज व संघ की सेवा करने की प्रेरणा दी

बीकानेर,(कासं)। तरापंथ प्रोफेशनल फोरम बीकानेर का शपथ ग्रहण समारोह उग्रविहारी तपोमूर्ति मुनिश्री कमल कुमार के सानिध्य में तरापंथ भवन में आयोजित किया गया।

समारोह को संबोधित करते हुए मुनिश्री कमल कुमार ने प्रोफेशनल्स को समाज व संघ की सेवा करने तथा आत्म कल्याण करने की प्रेरणा दी। उन्होंने

- रतन लाल छलाणी को टीपीएफ बीकानेर का अध्यक्ष घोषित किया**
- नव मनोनीत अध्यक्ष रतन लाल छलाणी ने मंत्रिमंडल की घोषणा की**

कहा कि टीपीएफ के सदस्य सक्रियता से कार्य करते हुए बीकानेर का नाम धर्मसंग व समाज में आगे बढ़ाएं। कार्यक्रम में स्वागत भाषण नव मनोनीत अध्यक्ष रतन लाल छलाणी ने किया। राष्ट्रीय सह मंत्री राकेश सुतरिया ने रतन लाल छलाणी को टीपीएफ बीकानेर का अध्यक्ष घोषित किया व उन्हें अपनी टीम की घोषणा करने का आग्रह किया। नव मनोनीत अध्यक्ष रतन लाल छलाणी ने मंत्रिमंडल की घोषणा की।

उन्होंने एडवाइजरी बोर्ड के लिए एडवोकेट बच्छराज कोठारी, एडवोकेट गणेशमल बोथरा,डॉ गुलाब



तेरापंथ भवन में आयोजित कार्यक्रम में तेरापंथ प्रोफेशनल फोरम बीकानेर को मुनि कमल कुमार ने शपथ ग्रहण कराई।

बोथरा, डॉ. जतन लाल बाफना, डॉ. जेटमल मरोटी, एडवोकेट नारायण चौपड़ा, सीए सोहनलाल बैद, उपाध्यक्ष के लिए एमबीए प्राशु दफ्तरी, एडवोकेट विद्या चौरडिया, इंजीनियर कुशल बोथरा, सचिव के लिए इंजीनियर अजीत संचेती सहित संपूर्ण कार्यकारिणी की घोषणा की।

राष्ट्रीय सह सचिव राकेश सुतरिया ने अध्यक्ष एवं पूरी कार्यकारिणी को पद और गोलनीयता की शपथ दिलाई। उन्होंने कहा कि बीकानेर के लिए हर्ष की बात है कि नई टीम उग्रविहारी तपोमूर्ति मुनि कमल कुमार के सानिध्य में शपथ लेकर

अपने आयामों को पूरा करेगी। सेंट्रल जोन के अध्यक्ष लक्ष्मी लाल गांधी ने अपनी शुभकामनाएं देते हुए कहा कि बीकानेर टीपीएफ अब ओर अधिक सक्रियता से कार्य करेगी। आचार्य श्री महाप्रस ने टीपीएफ को रत्नों की माला की उपमा दी थी और कहा था कि इसमें समाज के ओर लन जुड़ते रहे।

साध्वी प्रमुखा शासनमाता ने भी टीपीएफ को धर्म संघ के लिए बहुआयामी बताया। उन्होंने कहा कि आचार्य श्री महाश्रमण ने विशेष रूप से बुद्धिजीवी वर्ग को धर्मसंघ के संस्कार और धर्मानुगामी बनाकर मानवता के उत्थान के कार्य करने का लक्ष्य दिया

सड़क, वॉलीबॉल ग्राउंड का लोकार्पण

अनूपगढ़, (कासं)। विधायक शिमला नायक ने ग्राम पंचायत 4 एलएम के दो गांवों में विकास कार्यों का लोकार्पण किया।विधायक कोष से कुल 30 लाख रूपए की लागत से इन परियोजनाओं को पूरा किया गया है। गांव 3 एलएम में रामकुमार भादू के घर से एल.सी. डाबला के घर तक इंटरलॉकिंग सड़क का निर्माण किया गया है। गांव 6 एनडी में डामर रोड से मांगीलाल के घर तक सड़क बनाई गई है। दोनों सड़कों की कुल लम्बाई 502.92 मीटर है। इन सड़कों के निर्माण पर 20 लाख रूपए खर्च किए गए हैं। ग्राम पंचायत 4 एलएम में 10 लाख रूपए की लागत से एक वॉलीबॉल खेल ग्राउंड का भी निर्माण किया गया है। ग्रामीणों के अनुसार इन सड़कों के बनने से उन्हें बेहतर यातायात सुविधा मिलेगी। सड़कों की खराब स्थिति के कारण लोगों को परेशानियों का सामना करना पड़ता था।

बारिश से फसलों को फायदा

अनूपगढ़, (कासं)। रविवार दोपहर करीब 2 बजे मौसम का मिनाज बदल गया। आसमान में अचानक घने काले बादल छा गए। सुबह से छाई उमस भरी गर्मी से लोगों को राहत मिली। बादलों के साथ हल्की फुहारें भी पड़ी।

रविवार की छुट्टी के दिन बच्चे बारिश में खेलते नजर आये। इस मौसम में किसानों ने नरमा, कपास, ग्वार, बाजरा और मूंग की बुवाई की है। किसानों के अनुसार यह बारिश फसलों के लिए बेहद फायदेमंद साबित होगी। इस समय फसलों को सिंचाई के लिए पानी की जरूरत थी।

श्री गणेश मंदिर से वेयरहाउस तक और एसडीएम कार्यालय से केन्द्रीय बस स्टैंड तक सड़क निर्माण कार्य चल रहा है। बारिश के कारण इस क्षेत्र के दकानदारों को परेशानी का सामना करना पड़ा।

प्रदेश वरिष्ठ उपाध्यक्ष रवि आचार्य ने बताया कि वार्ता में विभिन्न संवर्गों की पदोन्नतियों को लेकर वार्ता हुई

तप अभिनंदन समारोह

बीकानेर, (कासं)। मुनिश्री नमिकुमार के 40 दिवस की तपस्या के अवसर पर बोलते हुए उग्रविहारी तपोमूर्ति मुनि कमल कुमार ने कहा कि जैन धर्म महान है, इतना कहने से नहीं चलेगा, इसका बोध होना जरूरी है। जैन धर्म इसलिए महान है कि इसमें यह कहा गया है कि प्रत्येक आत्मा भगवान बन सकती है।

मुनि नमिकुमार ने जिस उत्साह से उमंग से साधुत्व स्वीकार किया उससे अधिक उत्साह से साधुत्व को निखार रहे हैं। तपस्या के माध्यम से अपने कर्म निर्जरा कर रहे हैं। तपस्या चलते-फिरते हो तो वह अच्छी तपस्या है। तपस्या में आडम्बर नहीं होना चाहिए। आपम में लिखा है अर्हत हमारे देव और शुद्ध साधु हमारे गुरु है जो हमारे सर्वसांग होते हैं जो वीतराग देव के धर्म का मार्ग बताते हैं। वीतरागी बनने मार्ग बता रहे हैं।

मुनि नमि कुमार ने 66 वर्ष की अवस्था में दीक्षा ली और केवल 9 साल में 40 तक की तपस्या की लड़ी कर ली है। केवल 17 बाकी रहा है लेकिन 27 तीन बार 28 दो बार 31 दो बार कर लिया है और भी तपस्या दो-दो तीन-तीन बार कर ली है। पैदल विहार कर रहे हैं। मुम्बई, सुरत, इन्दौर, बेंगलुरु, चेन्नई, असम, राजस्थान, हरियाणा, पंजाब आदि क्षेत्रों का भ्रमण किया है। चलते फिरते सहजता से तपस्या कर रहे हैं। तपस्या अपनी शक्ति के अनुसार करें। देखा देखी हमें नहीं करनी चाहिए। कार्यक्रम में नेहा जैन को 8, अभिषेक भंशाली 8, सुरेखा चौपड़ा 9, पारस बोथरा 8, आरविन्द बोथरा 9, सुन्दरदेवी नाहटा 12, तारादेवी बैद ने 49 की तपस्या का पचखान किया।

मुनि प्रबोध कुमार ने कहा कि संवर और निर्जरा के बिना मोक्ष प्राप्त नहीं होता। कर्मों को आत्मा से दूर करने के 12 प्रकार के तप बताया गया है।

नापासर ब्लॉक के शेररा मंडल कार्यकारिणी घोषित

बीकानेर,(कासं)। अखिल भारतीय कांग्रेस कमेटी के महासचिव व प्रदेश प्रभारी सुखजिंदर सिंह रंधावा व राष्ट्रीय सचिव व सह प्रभारी चिरंजीव राव के निर्देशानुसार राजस्थान प्रदेश कांग्रेस कमेटी द्वारा विधानसभा क्षेत्र लूणकरनसर के नापासर ब्लॉक के शेररा मण्डल कार्यकारिणी की नियुक्ति सूची जारी की गई है।

कांग्रेस पार्टी संगठन को और अधिक गतिशील व मजबूत बनाने की प्रक्रिया के अन्तर्गत शेररा मण्डल ने अध्यक्ष के अलावा एक संगठन महामंत्री, दस उपाध्यक्ष, दस महासचिव, एक कोषाध्यक्ष, दस सचिव, ग्यारह कार्यकारिणी सदस्य, एक प्रवक्ता और तीन सोशल मीडिया प्रभारी नियुक्त किए गए हैं। जिला संगठन महामंत्री मार्शल प्रहलाद सिंह ने बताया कि जिला कांग्रेस कमेटी देहात अत्याध्य बिशनाराम सियाग व विधानसभा प्रत्याशी डॉ राजेन्द्र मूड्ड की सहमति तथा विधानसभा प्रभारी मनीष

‘तृतीय श्रेणी सहित सभी संवर्गों की पदोन्नति शीघ्र होगी’

- राजस्थान शिक्षक संघ राष्ट्रीय के प्रतिनिधि मंडल ने शासन सचिव (शिक्षा) कृष्ण कुणाल से शिक्षकों की विभिन्न मांगों को लेकर वार्ता की**

जिसमें जिला शिक्षा अधिकारी, प्रधानाचार्य, उप प्रधानाचार्य व्याख्याता, द्वितीय वेतन श्रृंखला शिक्षकों को पदोन्नति सितम्बर माह में पूर्ण करने तथा तृतीय श्रेणी शिक्षकों की पदोन्नति उच्चतम न्यायालय में सितम्बर माह की सुनवाई के बाद शीघ्र करने के साथ सभी संवर्गों की रिज्यू डीपीसी करके नियमित डीपीसी करने, सभी संवर्गों के स्थानांतरण करने के बाद स्पष्ट व पारदर्शी स्थानांतरण नीति लागू करने पर संगठन ने सहमति दी। प्रदेश

सार-समाचार

साइकिल रैली व नेटबॉल प्रतियोगिता का आयोजन



फिट इंडिया मिशन के अंतर्गत साईक्लिस्ट दयालाराम सारण ने हरी झंडी दिखाकर साईकिल रैली का शुभारंभ किया।

बीकानेर, (कासं)। युवा कार्यक्रम एवं खेल मंत्रालय भारत सरकार के फिट इंडिया मिशन अंतर्गत 29 से 31 अगस्त तक आयोजित तीन दिवसीय खेल कार्यक्रमों के अंतिम दिन रविवार को साईकिल रैली और नेटबॉल का आयोजन किया। जिला खेल अधिकारी श्रवण कुमार भांभू ने बताया कि ‘हर गली हर मैदान खेलेगा सारा हिंदुस्तान’ की थीम पर ये आयोजित हुए। इस खेल कार्यक्रम का आयोजन जिला प्रशासन एवं क्षेत्रीय खेलकूद प्रशिक्षण केन्द्र, डॉ करणी सिंह स्टेडियम बीकानेर के तत्वावधान में किया गया। साईकिल रैली में युवाओं ने बड़ी संख्या में हिस्सा लिया। जिला खेल अधिकारी श्रवण कुमार भांभू ने बताया कि खेल आयोजन के अंतिम दिन आयोजित हुए खेल कार्यक्रमों के मुख्य अतिथि अंतरराष्ट्रीय साईक्लिस्ट एवं महाराणा प्रताप आवाड़ी दयालाराम सारण ने हरी झंडी दिखाकर साइकिल रैली का शुभारंभ किया। सारण ने युवाओं को मोबाइल से दूर रहने, नशा नहीं करने तथा सकारात्मक विचारों के साथ निरंतर परिश्रम करने की प्रेरणा दी। जिला खेल अधिकारी श्रवण कुमार भाम्भू ने बताया कि युवा कार्यक्रम एवं खेल मंत्रालय भारत सरकार के फिट इंडिया मिशन के तीन दिवसीय खेल कार्यक्रमों में खिलाड़ियों ने बढ़- चढ़कर हिस्सा लिया। साईकिल रैली के द्वारा बच्चों को ज्यादा से ज्यादा खेलों में भाग लेने, आमजन को पर्यावरण के प्रति सजग रहने तथा एक पेड़ मां के नाम लगाने तथा संडे ऑन साइकिल का संदेश दिया गया। साइकिल रैली के दौरान प्रशिक्षक सुरेन्द्र कूकणा, हेमचंद खीचड़, महवीर कूकणा, सुरेंद्र बिश्नोई, श्रवण डूडी एवं बीकानेर साईक्लिंग क्लब के प्रशिक्षक जेठाराम गट आदि उपस्थित थे।

गीतों का गजरा कार्यक्रम



गीतों का गजरा कार्यक्रम में कवियों ने कविता पाठ कर खूब दाद बटोरी।

श्रीडूंगरगढ़, (कासं)। राष्ट्रभाषा हिन्दी प्रचार समिति द्वारा संस्कृति भवन में ‘रविवार को ‘गीतों का गजरा’ सजाया गया। कवि अनिल कुमार ‘रजयंश’ ने ‘मन के मन के टूटे सब तार मन के, उन के उन के छूटे सब यार उन के.. सुनाकर खूब दाद बटोरी तो श्रृंगार रस का स्वरचित प्रतिनिधि गीत सुनाकर श्रोताओं को भाव विभोर किया। अनिल ने इंस्टाग्राम पर तंज कसते हुए जीवन में बढ़ते तकनीकी दखल पर चिंता भी जताई। कार्यक्रम में विशिष्ट अतिथि डॉ. विमला महरिया ने मधुर स्वर में लोकगीत बाबनिया सुनाकर हंसाया व लोक संस्कृति की झलक सजाई। विमला ने होली के रंग पर व्यंथ सुनाया जिसमें बढ़ती तकनीकी के कारण होली का रंग फीका पड़ जाे को केन्द्रित किया। कवि प्रदीप महरिया ने भी आज की राजनीति पर कटाक्ष करते हुए नेता और भ्रष्टाचारी को राजस्थानी गीत में अच्छा लपेटा। ार्यक्रम में मुख्य अतिथि छैलू चारण ‘छैलू’ ने करणी आराधना से काव्यपाठ प्रारंभ किया और वात्सल्य रस पर भावभरा छंद सुनाया। छैलू ने राजस्थानी भाषा को मान्यता नहीं मिलने का दोष राजनीति को देते हुए ‘नेतावां को करें गुणगान निज मान भूल गया..’ का ओलमा भी लिखने वालों को दिया। छैलू ने श्रृंगार रस में भी सुनाया। संस्था द्वारा सभी कवियों का सम्मान किया गया। कार्यक्रम अध्यक्ष श्याम महर्षि ने युवओं को जिम्मेदारी पूर्ण कार्य करने की प्रेरणा देते हुए, साहित्य की काव्य विधा को संवर्द्धित करने में योगदान देने की बात कही। सत्यदीप भोजक ने सभी का आभार व्यक्त किया। कवियत्री भगवती पारीक ने मंच संचालन किया। गीतों का गजरा कार्यक्रम में काव्य प्रेमी लोगों ने भाग लिया व काव्य रस का आनंद लिया। संस्था मंत्री रवि पुरोहित, डॉ मनद सैनी, सत्यनारायण योगी, रामचन्द्र राठी, नारायण सारस्वत, महेश जोशी, महावीर सारस्वत, तुलसीराम चोरडिया, विजय महर्षि, सरोज शर्मा, मनसा सोनी, पवन सारस्वत, विश्वनाथ तंवर, अब्दुल शकूर सिसोदिया, पूतमचंद गोदारा, प्रदीप कुमार दीप, बुधमल सैनी, संजय पारीक, शुभकरण पारीक, मुकेश कुमार, राज सर, अमित सहित अन्य लोग उपस्थित थे।

खेलकूद प्रतियोगिताओं का आयोजन

बीकानेर, (कासं)। सरदार पटेल आयुर्विज्ञान महाविद्यालय बीकानेर में हॉकी के जादूगर मेजर ध्यानचंद की जयंती एवं राष्ट्रीय खेल दिवस के उपलक्ष पर आयोजित तीन दिवसीय कार्यक्रम में विभिन्न खेलकूद प्रतियोगिताओं का उत्साहपूर्ण आयोजन किया गया। महाविद्यालय की कार्यावाहक प्रधानाचार्य एवं नियंत्रक डॉ. रेखा आचार्य तथा नोडल अधिकारी (खेल) डॉ. बी. के. बिनावरा के मार्गदर्शन और पर्यवेक्षण में यह आयोजन संपन्न हुआ। दूसरे दिन के कार्यक्रम में डॉ. रेखा आचार्य ने छात्र-छात्राओं को राष्ट्रीय खेल दिवस-2025 की शपथ दिलाई और स्वस्थ एवं तनावमुक्त जीवन के लिए दैनिक जीवन में नियमित खेलकूद और योगाभ्यास को अपनाने के लिए प्रेरित किया।

पी.एम. मोदी ने प्राकृतिक आपदाओं पर दुख जताया

बीकानेर भाजपा संभाग कार्यालय में पीएम मोदी ‘मन की बात’ को भाजपा नेताओं ने सामूहिक रूप से सुना।

कहना चाहिए कि ये स्वदेशी है। उन्होंने कहा कि एक मंत्र-वोकल फॉर लोकल, एक रास्ता-आत्मनिर्भर भारत और एक लक्ष्य-विकास भारत है। शहर जिलाध्यक्ष सुमन छाजेड़ ने कहा कि ‘मन की बात’ कार्यक्रम के माध्यम से प्रधानमंत्री और जनता के बीच संवाद का सीधा सेतु बनाया है। इसके माध्यम से मोदी स्वच्छ भारत अभियान, पर्यावरण संरक्षण, डिजिटल साक्षरता, महिला सशक्तिकरण और सामाजिक नवाचार, लोकल फॉर वोकल जैसे मुद्दों पर जनता से सीधा संवाद करते रहे हैं।

बीकानेर भाजपा संभाग कार्यालय में पीएम मोदी ‘मन की बात’ को भाजपा नेताओं ने सामूहिक रूप से सुना।

कहना चाहिए कि ये स्वदेशी है। उन्होंने कहा कि एक मंत्र-वोकल फॉर लोकल, एक रास्ता-आत्मनिर्भर भारत और एक लक्ष्य-विकास भारत है। शहर जिलाध्यक्ष सुमन छाजेड़ ने कहा कि ‘मन की बात’ कार्यक्रम के माध्यम से प्रधानमंत्री और जनता के बीच संवाद का सीधा सेतु बनाया है। इसके माध्यम से मोदी स्वच्छ भारत अभियान, पर्यावरण संरक्षण, डिजिटल साक्षरता, महिला सशक्तिकरण और सामाजिक नवाचार, लोकल फॉर वोकल जैसे मुद्दों पर जनता से सीधा संवाद करते रहे हैं।

जालौर में मूसलाधार बारिश से कई गांवों का सम्पर्क कटा

जिले के नदी-नालों में भी पानी की तेज आवक

जालौर, (निर्स)। जालौर जिले में रविवार को दोपहर करीब एक 1:30 बजे बाद बारिश का दौर शुरू हुआ जो शाम तक मूसलाधार बारिश होने से चंहूओर पानी ही पानी नजर आने लगा। जिले के नदी-नालों में भी पानी तेज आवक के साथ बहते नजर आये। जालौर की जवाई व सुकड़ी नदी में पानी तेज गति से बहने से कई रास्ते अवरुद्ध रहे। वहीं पश्चिमी राजस्थान का सबसे बड़ा बांध जवाई में करीब साढ़े 55 फीट से अधिक पानी भर गया है। लगातार बारिश के चलते जवाई बांध में पानी की आवक जारी है। जालौर जिले में तेज बारिश के चलते कई गांवों का सम्पर्क कट गया। जालौर जिले में मानसून की सक्रियता के चलते लगातार बारिश होने से जगह-जगह पानी भर जाने से हर किसी को काफी परेशानी का सामना करना पड़ा रहा। जालौर का बांकली बांध ओवरफ्लो हो चुका है।

■ पश्चिमी राजस्थान के सबसे बड़े बांध जवाई में साढ़े 55 फीट से अधिक पानी भरा, आवक जारी

■ जालौर का बांकली बांध ओवरफ्लो हो चुका है, जिले के बांडी सिणधरा, वणधर सहित कई बांधों में पानी की तेज गति से आवक हो रही है

वहीं जिले के बांडी सिणधरा, वणधर सहित कई बांधो में पानी की तेज गति से आवक हो रही है। जवाई नदी, सुकड़ी नदी व आकोली नदी में पानी तेज गति से बहाने से कई जगह आवागमन अवरुद्ध रहा। मूसलाधार बारिश के चलते कुलथाना नदी भी आने से जालौर-जोधपुर मार्ग अवरुद्ध रहा। इसके अलावा तेज बारिश के चलते जालौर शहर के कई जगह पानी भर जाने से तालाब में तब्दील नजर आए।

जालौर शहर की सबसे व्यस्ततम सड़क जयपुर-जोधपुर रोड शिवाजी

और चौराहे से लेकर गर्वमेंट कॉलेज तक निकासी नहीं करने से रोड पर पानी भर गया, जिससे रोड तालाब में तब्दील नजर आया। रोड पर पानी भर जाने से वाहन चालकों को काफी परेशानी का सामना करना पड़ा। तेज बारिश के चलते कलेक्ट्रेट के समक्ष भी निकासी नहीं होने से पानी भर गया। जालौर शहर के बागोड़ा रोड स्थित पंचायत समिति से गिटकी होटल तक भी निकासी नहीं होने से पानी भर जाने से वाहन चालकों व आम नागरिकों को काफी परेशानियों का सामना करना पड़ा। नया बस स्टैंड

में भी निर्माण के दौरान टेकेदार द्वारा किसी प्रकार से पानी की निकासी की कोई सुविधा नहीं करने से नया बस स्टैंड में भी पानी भर गया, जिससे यात्रियों को भी बस स्टैंड मे पानी में खड़ा रहना पड़ा। इसके अलावा बस स्टैंड तालाब में तब्दील नजर आया। तेज बारिश के चलते जालौर जिले की निचली कॉलोंनियों में पानी भर गया। वहीं लोगों को पानी भर जाने से काफी दिक्कतों का सामना करना पड़ा है। जालौर शहर के सुंदेलाव तालाब में लगातार जालौर शहर का सिवरेज का गंदा पानी व बारिश का पानी आने से तालाब ओवरफ्लो पानी तालाब के पास स्थित कॉलोनी में पानी भर जाने से कॉलोंनियां जलमग्न हो गईं। जालौर शहर में बारिश से जगह जगह पानी भर जाने से प्रशासनिक विफलता सामने नजर आई। बिना मापदंड के सड़कों का निर्माण करने से जगह जगह पानी भर गया।

बारिश के दौरान तीन घरों पर आकाशीय बिजली गिरी, तीन लोग घायल

डींग/भरतपुर, (निर्स)। डींग जिले में कुम्हर थाना क्षेत्र के गांव सिकरौरी में अलसुबह तीन घरों पर आकाशीय बिजली गिर गई। आकाशीय बिजली गिरने से घर की छत की पट्टियां टूट गईं। घरों में लगे विद्युत उपकरण जल गए। बिजली गिरते समय आवाज इतनी

- आकाशीय बिजली गिरने से घर की छत की पट्टियां टूट गईं, विद्युत उपकरण भी जल गए
- बिजली गिरते समय आवाज इतनी भयंकर थी कि घर वालों के कान अभी भी सुन्न पड़े हैं

भयंकर थी कि घर वालों के कान अभी भी सुन्न पड़े हुए हैं। बिजली गिरते ही गांव में हड़कंप मच गया। घरों में चीख-पुकार मचने लगी। आसपास के लोगों ने घरों में जाकर देखा कि घरों की पट्टियां टूट कर घरों में सो रहे लोगों पर गिर गईं जिससे वह घायल हो गए। गनीमत यह रही कि पट्टी किसी के सिर के ऊपर नहीं



गांव सिकरौरी में अलसुबह आकाशीय बिजली गिरने से घर की छत की पट्टियां टूट गईं।

गिरी, जिससे बड़ा हादसा होने से टल गया। घायलों को स्थानीय अस्पताल में भर्ती कराया गया है।

जानकारी के मुताबिक देर रात झमाझम बारिश हो रही थी। सिकरौरी गांव में करीब सुबह तीन बजे के आसपास तीन मकानों के ऊपर

आकाशीय बिजली गिर जाने से हड़कंप मच गया। आकाशीय बिजली गिरने से मकान की पट्टी नीचे गिर गईं, जिसमें तारा पत्नी कुंज बिहारी, रोहित पुत्र कुंज बिहारी, संजय पुत्र बलदेव घायल हो गए। जिन्हें उपचार के लिए अस्पताल में भर्ती कराया। आकाशीय

बिजली के चलते घर में लगे सभी विद्युत उपकरण जल गए। आवाज सुनकर मदद के लिए गांव के लोग दौड़े चले आए, जिन्होंने घायलों को अस्पताल पहुंचाया, सूचना मिलते ही स्थानीय प्रशासन के लोग भी गांव पहुंचे।

भीषण सड़क हादसे में दो भाइयों की मौत

टोंक, (निर्स)। जिले के घाड़ थाना क्षेत्र स्थित जयपुर-कोटा नेशनल हाइवे-52 पर गैसली कट के पास शनिवार रात्रि को कैंसर से पीड़ित पिता से मिलकर जयपुर से वापस लौट रहे बेटे और उसके चचेरे भाई को पीछे से अज्ञात वाहन ने कुचल दिया, इस भीषण हादसे में दोनों युवकों की मौके पर ही मौत हो गई।

ग्रामीणों ने बताया कि अज्ञात वाहन ने एक युवक का सिर कुचल दिया तथा दूसरे के सीने पर टायर निकाल दिया, जिससे मौके पर ही दोनों की मौत हो गई, जिनका शव सामुदायिक स्वास्थ्य केन्द्र

■ कैंसर से पीड़ित पिता से मिलकर जयपुर से वापस लौट रहे थे चचेरे भाई

दुनी अस्पताल की मॉच्युरी में रखवाया गया। परिजनों को सूचित कर बुलाया गया तथा दोनों युवकों का शव सुपुर्द कर दिया। घाड़ थाना पुलिस ने मामला दर्ज कर अज्ञात वाहन की तलाश शुरू कर दी है, मामले में अनुसंधान जारी है। सूचना पर

श्रीगंगानगर में साढ़े तीन इंच बारिश हुई

श्रीकरणपुर, (निर्स)। शहर और आसपास के गांवों में रुक-रुक कर बारिश का दौर जारी रहा। शहर में 25 एमएम बारिश दर्ज की गई। करीब ढाई घंटे रुक-रुककर चली बरसात से शहर के निचले वार्डों, सड़कों व खेतों में भी पानी भर गया। बरसात के चलते शहर की विद्युत आपूर्ति भी बंद रही। शहर में शाम 4 से 6:30 बजे तक बारिश का दौर जारी रहा। गांव नगरी, बुर्जवाला, भुट्टीवाला, रड़ेवाला, रूपनगर, बड़िंगा सहित गांवों में भी अच्छी बरसात के समाचार मिले हैं। बरसात से शहर के निचले वार्डों में एक बारगी तो एक-एक फीट पानी जमा हो गया। जोहड़ में

आकाशीय बिजली गिरने से एक बालिका की मौत, आठ घायल

बौली-बामनवास, (निर्स)। क्षेत्र के लाड़पुरा गांव में शनिवार देर रात्रि को अचानक आई तेज गति से वर्षा के दौरान आकाशीय बिजली एक मकान पर गिर गई। इस दुर्घटना में एक 14 वर्षीय बालिका क्रांति खारवाल पुत्री इंदर सिंह की मौके पर ही मौत हो गई एवं कम्मे में बैठे परिवार के नौ सदस्य घायल हो गए।

सूचना पाकर ग्रामीणों ने घायलों को बामनवास चिकित्सालय में उपचार चल रहा है, जिनकी हालत खतरे से बाहर बताई जा रही है।

ग्रामीणों से प्राप्त जानकारी के अनुसार शनिवार रात्रि को बामनवास

■ गांव बुर्जवाला, नगरी, भुट्टीवाला, रड़ेवाला, रूपनगर, बड़िंगा सहित गांवों में भी बरसात हुई

पानी की निकासी होने के बाद कुछ राहत मिली। वहीं श्रीगंगानगर में 88 एमएम (साढ़े तीन इंच) बारिश हुई। वहीं चूनाबढ़ कस्बे सहित आसपास के गांवों में एक घंटा तक झमाझम बारिश हुई। इससे गलियों व सड़कों में पानी भर गया। खेतों फसलें भी पानी से लबालब दिखाई दीं।

चम्बल नदी में कूदी युवती का मिला शव

कोटा, (निर्स)। नयापुरा थाना इलाके के चम्बल की छोटी पुलिया से दो दिन पूर्व चम्बल नदी में कूदी युवती का शव रविवार को दो दिन बाद भीमगंजमेंडी थाना क्षेत्र के रेलवे ब्रिज के पास नदी में मिला। गोखातोर टीम ने युवती के शव को चम्बल नदी से बाहर निकालकर भीमगंजमेंडी पुलिस को सौंप दिया। नगर निगम गोताखोर विष्णु श्रृंगी ने बताया कि 29 अगस्त को एक युवती के चम्बल की

छोटी पुलिया से चम्बल नदी में कूदने की सूचना मिली थी। युवती की तलाश के लिये टीम द्वारा लगातार प्रयास किया जा रहा था। विष्णु श्रृंगी ने बताया कि टीम द्वारा लगातार किये जा रहे प्रयास के बाद रविवार को स्टेशन क्षेत्र के रेलवे ब्रिज के पास चम्बल नदी में महिला का शव मिला। युवती के पास से मिले आधार कार्ड के आधार पर मृतका की पहचान सीमलिया दिगोद निवासी पूजा के रूप में हुई है।

भरतपुर, बयाना में बारिश जारी

भुसावर/भरतपुर/बयाना, (निर्स)। कस्बा भुसावर सहित ग्रामीण परिवेश में पिछले कई दिनों से रूक-रूककर बारिश का दौर जारी है। शनिवार देर शाम को आसमान में तेज गर्जना के साथ आए बादलों से हुई मूसलाधार बारिश के बाद आमजन को गर्मी से तो राहत मिली, लेकिन घरों सहित नीचले इलाकों में पानी भर जाने से लोगों को भारी परेशानियों का सामना भी करना पड़ा। गांव नयागांव खालसा निवासी एक जने के मकान की चार दीवारी की एक साइड वाली दीवार

देखते ही देखते क्षतिग्रस्त होकर गिर गयी तो गांव में बंध के लिए जाने वाला रास्ता पूरी तरह कट गया और मिट्टी बह जाने से रास्ता अवरुद्ध हो गया। वहीं कस्बा भुसावर के चेतन विद्या मन्दिर परिसर में पानी भर जाने से बच्चे पानी को बाहर निकालते नजर आये। दूसरी ओर पोस्ट ऑफिस भवन के पीछे की दीवार क्षतिग्रस्त होकर गिर गयी।

वहीं बयाना क्षेत्र में रविवार को झमाझम बारिश हुई, जिससे इलाके का मौसम सुहाना हो गया। लगातार हो रही

बारिश से तापमान में गिरावट दर्ज की गई, जिससे लोगों को लंबे समय से झेल रही भीषण गर्मी से राहत मिली है। बारिश के कारण मुख्य बाजारों और गलियों में पानी भर गया, जिससे आमजन को थोड़ी असुविधा हुई, लेकिन लोगों के चेहरों पर खुशी साफ नजर आई। बारिश से किसानों के चेहरे खिल उठे हैं, क्योंकि यह बारिश खरीफ की फसलों के लिए बेहद लाभदायक साबित होगी। मौसम विभाग ने आने वाले दिनों में और बारिश की संभावना जताई है।

सात लाख की शराब सहित ट्रक जब्त

उदयपुर, (निर्स)। शहर के गोवर्धन विलास थाना पुलिस ने सात लाख रूपये की अवैध शराब सहित ट्रक जब्त कर चालक को गिरफ्तार किया है। एसपी योगेश गोयल के निर्देश पर चलाए जा रहे तलाशी अभियान के दौरान टी.पुलिस अधीक्षक गोपाल स्वरूप मेवाड़ा, पुलिस उपाधीक्षक सूर्यवीर सिंह के सुपरिजन में थानाधिकारी दिलीप सिंह झाला के नेतृत्व में गठित दल ने अवैध शराब कारोबारियों के खिलाफ कार्रवाई करते हुए बारापाल हाइवे पर तलाशी के दौरान मिनी ट्रक में मार्बल पत्थरटाईल्स आड में रखे अवैध शराब के 57 कर्टन पाए गए। इस पर पुलिस ने शराब सहित मिनी ट्रक जब्त कर चालक मुकेश कुमार पुत्र रूधाराम निवासी हाउसींग बोर्ड कॉलोनी सुमेरपुर पाली को गिरफ्तार कर प्रकरण दर्ज किया। शराब की बाजार कीमत 7 लाख रुपये बताई जाती है।

आठ फरार वांछित अपराधी गिरफ्तार

टोंक, (निर्स)। पुलिस महानिरीक्षक अजमेर एवं जिला पुलिस अधीक्षक राजेश कुमार मीणा के निर्देशानुसार वृताधिकारी मालपुरा आशीष प्रजापत एवं थानाधिकारी टोडारथसिंह महावीर प्रसाद के नेतृत्व में एक दिवसीय ऐरिया डोमिनेशन अभियान के तहत वांछित अपराधी, पूर्व के चालानशुदा अपराधियों व सक्रिय अपराधियों एवं असामाजिक तत्वों के विरुद्ध प्रभावी कार्रवामें में गठित टीम ने सात अपराधियों को गिरफ्तार किया है।

इसी प्रकार गेठ निर्माण प्लांट से मशीन पाटर्स चोरी के मामले में पुलिस थाना लाम्बाहरिसिंह में दर्ज प्रकरण में फरार तीन आरोपियों को गिरफ्तार कर उनके कब्जे से 3 लाख 50 हजार कीमत के प्लांट से चोरी डिस्प्ले व पीएलसी मशीन जब्त की है। लाम्बाहरिसिंह थानाधिकारी राजकुमार ने बताया कि गत 19 अगस्त को दर्ज प्रकरण के अनुसार पीडब्ल्यूडी विभाग से स्वीकृत



एरिया डोमिनेशन अभियान के तहत पुलिस ने आरोपियों को पकड़ा।

देवल से नगर तक चल रहे रोड का कार्य हेतु लगी मशीन एचएमआई डिस्प्ले और पीएलसी को चोरों ने गायब कर दिया, जिनकी बाजार किमत 3 लाख

50 हजार रुपये बताई गई है। मामले में मेक्स मेक कम्पनी के पूर्व में कार्यरत इंजीनियर मोहित, गौरव हेल्पर दीपक ने पाटर्स चोरी करने की रिपोर्ट दर्ज

टावरों से केबल चोरी करने का आरोपी गिरफ्तार

बांसवाड़ा, (निर्स)। थाना दानपुर क्षेत्र में टावरों पर चढ़कर केबल चोरी करने के शक्ति आरोपी छगन को गिरफ्तार कर लिया गया है। थानाधिकारी राजवीर सिंह ने बताया कि 29 अगस्त को प्रार्थी सचिन चौधरी हाल जीएसपी पावर सिस्टम कंपनी के स्टेट ऑफिस ने रिपोर्ट दी कि उनकी कंपनी जीयो कंपनी के टावरों के रखरखाव का कार्य करती है। 27 अगस्त की रात 11 बजे दो चोर चोरी कर रहे थे जो टावर पर लगे कैमरे में साफ दिख रहे हैं। घटना नेगड़िया में लगे जीयो टावर की थी। इसी तरह 25 अगस्त को गांव नापला में भी चोरी की घटना हुई। इसके अलावा दानपुर, बारी, कटुम्बी, पाड़ला, आबापुरा, चन्दोड के टावरों पर भी चोरी हुई।

जिला पुलिस अधीक्षक सुधीर जोशी व एसपी डॉ. राजेश भारद्वाज के सुपरविजन व पुलिस उप अधीक्षक गोपीचंद मीणा के सुपरविजन में थानाधिकारी राजवीर सिंह के नेतृत्व में टीम गठित की गई। थाना स्तर पर गठित टीम ने सीसीटीवी फुटेज एवं आसूचना संकलित कर संदिग्ध का पता लगाया तो छगन पुत्र परतु निनामा निवासी परातपाड़ा कटुम्बी के बारे में पता चला तो डिटेन कर पूछताछ की गयी तो छगन ने पूर्व में भी पाड़ला, नापला, पुलिस थाना आम्बापुरा में भी जीयो कंपनी के टावर पर अपने साथी कालु पुत्र मोती चरपोटा निवासी खुंटड़िया के साथ मिलकर केबल चोरी करना स्वीकार किया। पुलिस ने उसे गिरफ्तार कर लिया। अन्य आरोपी कालु की तलाश



दानपुर थाना पुलिस ने शक्तिर केबल चोर को गिरफ्तार किया।

जारी है। थानाधिकारी ने बताया कि कालु के मिलने पर जिले में हुई अन्य चोरियों के खुलासे की भी पूर्ण संभावना है।

मंदिर में चोरी करने वाला गिरफ्तार

बांसवाड़ा, (निर्स)। मोटागांव थाना पुलिस ने नकबजनी की वादादातों पर अंकुश लगाते हुए मंदिर में चोरी करने के आरोपी को मात्र 24 घंटों में गिरफ्तार कर लिया है। थानाधिकारी रामसिंह ने बताया कि 28 अगस्त को अज्ञात बदमाश ने मंदिर में चोरी करते हुए चांदी जड़ित मूर्ति व सोने जैसा नकली हार चुरा लिया था, जिसके संबंध में अनिल पुत्र पृथ्वीराज दर्जी निवासी बस्सी आड़ा ने रिपोर्ट दी, जिस पर मामला दर्ज किया गया। थानाधिकारी रामसिंह के नेतृत्व में गठित टीम ने तकनीक विश्लेषण करते हुए मुखबिर तंत्र से सूचना संकलित की। वहीं मंदिर के आस-पास लगे सीसीटीवी चैक करते हुए अज्ञात बदमाश की तलाशी शुरू की। इस दौरान संदिध मुकेश पुत्र कांतिलाल सुथार निवासी बस्सी आड़ा के संदिग्ध होने पर पूछताछ की तो मुकेश ने घटना करना स्वीकार किया। मुकेश की निशानदेही से राधाकृष्णजी की चांदी जड़ित प्रतिमा व सोने जैसा नकली हार जब्त किया गया।

घग्घर नदी का पानी अनूपगढ़ क्षेत्र में मल्ला टिब्बा तक पहुंचा

अनूपगढ़, (निर्स)। शिवालिक पहाड़ियों से निकलने वाली घग्घर नदी का पानी अनूपगढ़ क्षेत्र में मल्ला टिब्बा तक पहुंच गया है। गुल्ला चिक्का हेड से 37,893 क्यूसेक पानी छोड़ा गया है। ओट्ट डाउनस्ट्रीम पर 26,000 क्यूसेक पानी दर्ज किया गया है। पानी की गति बेहद धीमी है। सुबह से दोपहर तक पानी ने मात्र एक किलोमीटर की दूरी तय की है। इस कारण अनूपगढ़ के अंलिम छोर के किसानों को लंबा इंतजार करना पड़ेगा।

भारतीय किसान संघ के प्रांतीय उपाध्यक्ष जसवंत सिंह चंदी ने बताया कि पहाड़ी इलाकों में हुई भारी बारिश और हनुमानगढ़ व पीलीबंगा क्षेत्र में हुई वर्षा से नदी में जलस्तर अच्छा है। पानी की धीमी गति का कारण कृषि फार्म के

■ एक किमी प्रतिदिन की रफ्तार से बढ़ रहा पानी, किसानों को इंतजार करना पड़ेगा

सायफन गेट का खुला होना है। किसानों ने पहले सायफन को बंद कर दिया था। इससे जलधारा सीधे अनूपगढ़ क्षेत्र से होकर भेड़ताल की ओर बढ़ती, लेकिन अधिकारियों ने गेट दोबारा खोल दिए। यह जल संसाधन विभाग के चीफ के आदेशों के विपरीत है। चीफ ने कहा था कि भेड़ताल तक पानी पहुंचने से पहले सायफन नहीं खोले जाएं। किसान संघ ने इस मुद्दे को केंद्रीय मंत्री अर्जुन मेघवाल के सामने भी रखा है। फिर भी वर्तमान

स्थिति किसानों के लिए संतोषजनक नहीं है। उन्होंने कहा कि मौजूदा स्थिति में अगले चार दिव्य तक भी पानी का बहाव थोपा बना रह सकता है। अनूपगढ़ भेड़ताल तक पानी पहुंचाने के लिए तेज दबाव और वेग दोनों जरूरी है। इसी दौरान यदि पीछे से पानी की मात्रा कम हो गई तो पानी के भेड़ताल तक पहुंचने की उम्मीदें धूमिल हो सकती हैं।

इधर, पानी के बढ़ते स्तर और भविष्य में संभावित खतरे को देखते हुए घग्घर बहाव क्षेत्र से लगे गांवों के किसान अब खुद ही बंधे को मजबूत करने में जुट गए हैं। ग्रामीण जगह-जगह जटाई

कर रहे हैं, ताकि पानी घग्घर बहाव क्षेत्र के अलावा अन्य क्षेत्र में नहीं जा सके। प्रदेश उपाध्यक्ष जसवंत सिंह चंदी ने बताया कि 31 अगस्त रविवार को घग्घर नदी में गुल्ला चिक्का पर 37,893 क्यूसेक, खनौरी पर 8400 क्यूसेक, चांदपुर पर 4150 क्यूसेक, ओट्ट डाउनस्ट्रीम पर 26000 क्यूसेक, घग्घर सायफन पर 16930 क्यूसेक, नाली बेड पर 5,000 क्यूसेक, आरडी 42 जीडीसी पर 11880 क्यूसेक, आरडी 133 जीडीसी डाउनस्ट्रीम पर 4500 क्यूसेक, सूरतगढ़ ब्रांच पर 1,550 क्यूसेक तथा आरडी 158 जीडीसी पर 4450 क्यूसेक पानी दर्ज किया गया। पूर्व में नाली बेड पर पानी 3000 क्यूसेक प्रवाहित होता था जो अब 5000 हो रहा है।

तेज बहाव में बहा डंपर, चालक बाल-बाल बचा

टोंक, (निर्स)। पीपलू उपखंड क्षेत्र के कचौलिया गांव के पास से गुजर रही मासी नदी की रफ्ट पर शनिवार को पानी के तेज बहाव में गिट्टी से भरा डंपर पलट कर नदी में गिर गया। इसके बाद चालक ने खलासी साइड की खिड़की से बाहर निकलकर डंपर पर चढ़कर अपनी जान बचाई। बाद में वहां मौजूद ग्रामीणों ने चालक को ट्रैक्टर में बिठाकर उसे बाहर निकाला। ग्रामीणों ने बताया कि गिट्टी भरकर ले जा रहे डंपर रामकिशनपुरा उर्फ कचौलिया गांव के पास से गुजर रही मासी नदी की रफ्ट को पार करके निकल रहा था, तभी तेज बहाव के कारण असंतुलित होकर डंपर नदी में उतर कर पलट गया। इस दौरान चालक सत्यनारायण चौधरी दूसरी साइड की खिड़की से बाहर निकल डंपर के ऊपर चढ़ गया, जहां बाद में वहा मौजूद ग्रामीणों ने उसे ट्रैक्टर में बिठाकर बाहर निकाला।

पति से अलग रह रही विवाहिता की गला घोटकर हत्या

सूरतगढ़, (निर्स)। वार्ड नंबर 11 में पति से अलग रह रही एक विवाहिता का गला घोटकर हत्या करने मामला सामने आया है। सिटी थाना पुलिस ने शव को राजकीय चिकित्सालय की मॉच्युरी में रखवाया। मृतका की पुत्री दोपहर के समय स्कूल से घर लौटी तब घटना का पता चला। मृतका के भाई रामबाबू पुत्र धाका शाह, निवासी वार्ड नंबर 13, सूरतगढ़ की ओर से नामजद मुकदमा दर्ज करवाया है।

सब इंस्पेक्टर नॉर्ड सिंह ने बताया कि मृतका बेबी गुप्ता (30) पुत्री धाका शाह की शादी वर्ष 2013 में दिलीप वर्मा के साथ हुई थी। बेबी गुप्ता के दो बच्चे हैं, जिनमें बड़ी लड़की हर्षिता (12) और एक लड़का मिशाल (9) है। मृतका के भाई ने एफआईआर में लिखवाया है कि 4 साल पहले उसकी बहन बेबी

■ मृतका की पुत्री दोपहर के समय स्कूल से घर लौटी, तब घटना का पता चला

■ महिला राजियासर में ब्यूटी पार्लर का संचालन कर अपना गुजर-बसर कर रही थी

थी। आरोप है कि भंवरलाल पुत्र छोट्ट राम निवासी नई सुरेशिया, जो बिश्नवाल में बारबर शॉप करता है, वह उसकी बहन के घर आता जाता था। शाम को भी वह उसके घर आया और किसी बात को लेकर उससे झगड़ा किया। शनिवार सुबह जब उसके भांजी और भांजा स्कूल चले गए तो भंवरलाल फिर उसकी बहन के घर आया और उसके साथ मारपीट कर चुन्नी से गला घोट कर मौके से फरार हो गया। दोपहर के समय भांजा भांजी जब स्कूल से आए तो उसकी बहन चारपाई पर अचेत अवस्था में पड़ी थी। घटना की जानकारी उन्हें मिलने के बाद वे तुरंत बेबी गुप्ता को राजकीय चिकित्सालय लेकर पहुंचे, जहां डॉक्टर ने उसे मृत घोषित कर दिया। इसके बाद पुलिस ने शव का परिजनों की मौजूदगी में पोस्टमॉर्टम करवा उन्हें सौंप दिया।

भाजपा की प्राथमिकता होगी कि सदन, जनता के काम के लिए सुचारू चले : भजनलाल शर्मा

विधानसभा में मानसून सत्र की पूर्व संध्या पर मुख्यमंत्री निवास पर हुई भाजपा विधायक दल की बैठक

-कार्यालय संवाददाता-
जयपुर। मुख्यमंत्री भजनलाल शर्मा के नेतृत्व में रविवार को मुख्यमंत्री निवास पर भारतीय जनता पार्टी के विधायक दल की बैठक हुई। बैठक में सोमवार से प्रारंभ हो रहे विधानसभा सत्र को सुचारु रूप से संचालित करने तथा जनकल्याणकारी योजनाओं एवं लोकहित के मुद्दों को प्रमुखता से उठाने की रणनीति पर विस्तार से चर्चा की गई। मुख्यमंत्री ने कहा कि, भाजपा की प्राथमिकता होगी कि सदन, जनता के काम के लिए सुचारु रूप से चले। साथ ही, कांग्रेस द्वारा फैलाए जा रहे झूठे और भ्रामक प्रचार का मजबूती से प्रतिकार किया जाए। मुख्यमंत्री ने कहा कि कांग्रेस का मुख्य उद्देश्य सदन की कार्यवाही में बाधा डालना है, जबकि भारतीय जनता पार्टी का मानना है कि सदन जनता की अपेक्षाओं को पूरा करने का माध्यम होना चाहिए। इसके लिए सदन की कार्यवाही सुचारू चले।

मुख्यमंत्री ने कहा कि इस सत्र में राज्य सरकार कई नए विधेयक लेकर आ रही है। सभी विधायक 100



मुख्यमंत्री भजनलाल शर्मा के नेतृत्व में रविवार को मुख्यमंत्री निवास पर भारतीय जनता पार्टी के विधायक दल की बैठक हुई।

प्रतिशत उपस्थिति सुनिश्चित करते हुए जनहित से जुड़े इन सभी विधेयकों को निर्बाध रूप से पारित करवाने में सहयोग करें।

बैठक में मुख्यमंत्री ने कहा कि प्रधानमंत्री नरेन्द्र मोदी के नेतृत्व में राज्य की डबल इंजन सरकार राजस्थान के चहुंमुखी विकास के

लिए दिन-रात समर्पित भाव से कार्य कर रही है। प्रदेश की जनता ने जिन आकांक्षाओं और विश्वास के साथ हमारी सरकार चुनी है, हम उन पर पूरी तरह खरे उतर रहे हैं। शर्मा ने कहा कि विधानसभा सत्र में सभी मंत्रीगण अपने विभाग से संबंधित प्रश्नों के जवाब की पूरी तैयारी करके

आएं तथा राज्य सरकार द्वारा किए गए जनहित के कार्यों और लोककल्याणकारी योजनाओं के बारे में विस्तार से राज्य सरकार का पक्ष रखें। उन्होंने विधायकों से भी अपील की कि वे विधानसभा सत्र के दौरान पूरे समय सदन में उपस्थित रहें तथा एकजुटता के साथ विपक्ष द्वारा उठाए

- जनहित के मुद्दों को विधानसभा में प्राथमिकता से उठाए विधायकगण : मुख्यमंत्री भजनलाल शर्मा
- सीएम भजनलाल ने कहा कि, “इस सत्र में राज्य सरकार कई नए विधेयक लेकर आ रही हैं। सभी विधायक 100 प्रतिशत उपस्थिति सुनिश्चित करते हुए जनहित से जुड़े इन सभी विधेयकों को निर्बाध रूप से पारित करवाने में सहयोग करें।”

मुद्दों पर सरकार का सहयोग करें।

मुख्यमंत्री ने कहा कि राज्य सरकार ने पूर्ववर्ती सरकार के पांच साल की तुलना में हमारे डेढ़ वर्ष के कार्यकाल में उनसे अधिक विकास कार्य करवाए हैं। इस संबंध में हमारे विधायकों को सदन में और सदन के बाहर मोडिया के द्वारा प्रमुखता से इनका प्रचार-प्रसार करना चाहिए। उन्होंने कहा कि आगामी पंचायत और निकाय चुनाव के दृष्टिगत सदन में हमारी भूमिका इस तरह सकारात्मक होनी चाहिए कि हम जनता का विश्वास जीत लें।

मुख्यमंत्री ने कहा कि आगामी

दिनों में राज्य सरकार द्वारा सेवा पखवाड़ा, गांव चलो अभियान, शहर चलो अभियान, सहकारिता आंदोलन, खेले इंडिया युनिवर्सिटी गेम्स जैसे कई महत्वपूर्ण अभियान और कार्यक्रम संचालित करने जा रही है। सभी विधायकों की इनमें बढ़-चढ़कर भागीदारी सुनिश्चित होनी चाहिए। इस अवसर पर भाजपा प्रदेशाध्यक्ष मदन राठौड़, उपमुख्यमंत्री डॉ. प्रेमचंद बैरवा, संसदीय कार्यमंत्री जोगाराम पटेल, सरकारी मुख्य सचेतक जोगेश्वर गर्ग सहित राज्य मंत्रिपरिषद के सदस्य एवं विधायकगण उपस्थित रहे।

गोविंद देवजी मंदिर में राधाष्टमी महोत्सव धूमधाम से आयोजित



जयपुर। ठाकुर श्रीजी की प्रियाजु राधा किशोरी जी का जन्मोत्सव रविवार को श्रीकृष्ण जन्माष्टमी की भांति राधा अष्टमी के रूप में गोविंद देवजी मंदिर में भक्ति भाव और धूमधाम से सम्पन्न हुआ। सुबह बंगाली महिला मंडल की ओर से प्रारंभ हुआ चौबीस घंटे का अष्टग्रहर नाम संकीर्तन संपन्न हुआ।

सुबह 8 से 10 बजे तक निशुल्क पंचकुंडीय राधा गायत्री महायज्ञ का आयोजन हुआ, जिसमें राधा गायत्री मंत्रों के साथ सैकड़ों श्रद्धालुओं ने आहुतियां प्रदान कीं। यज्ञ का संचालन गायत्री शक्तिप्रद ब्रह्मपुरी के विद्वानों की टोली ने किया। मंदिर सेवाधिकारी मानस गोस्वामी ने बताया कि मंगला झांकी के बाद मंदिर महंत अंजन कुमार गोस्वामी के सात्रिध्य में राधाजी का 121 किलो पंचामृत, सर्वोषधि और केसर जल से अभिषेक हुआ। इसमें 80 किलो दूध, 30 किलो दही, 2 किलो बुरा, 1 किलो शहर, 1 किलो घी और शेष केसर जल का उपयोग किया गया।

लगभग 45 मिनट तक अभिषेक क्रम चला। धूप झांकी में छप्पन भोग की झांकी सजाई गई तथा अधिवास पूजन हुआ। श्रृंगार झांकी में जन्मोत्सव पूजन के साथ खीरसा, रबड़ी कुल्हड़, सागरी लड्डू, पंजीरी लड्डू का भोग अर्पित किया गया। मंदिर और भक्तों की टोली ने किया। मंदिर सेवाधिकारी मानस गोस्वामी ने बताया कि मंगला झांकी के बाद मंदिर महंत अंजन

मदन राठौड़ के साथ कार्यकर्ताओं ने सुनी “मन की बात”

जयपुर। भाजपा प्रदेश कार्यालय में प्रधानमंत्री नरेंद्र मोदी के मन की बात कार्यक्रम की 125वीं कड़ी का लाइव प्रसारण श्रवण किया गया।

भाजपा प्रदेश अध्यक्ष मदन राठौड़ की अध्यक्षता में प्रदेश पदाधिकारी, कार्यकर्ताओं और आमजन ने मन की बात कार्यक्रम का श्रवण किया। राठौड़ ने बताया कि प्रधानमंत्री नरेंद्र मोदी ने देशभर में आई प्राकृतिक आपदाओं-विशेषकर बाढ़ और भूखंडन की त्रासदी पर गहरी संवेदना व्यक्त की। उन्होंने एनडीआरएफ, एसडीआरएफ, सेना, सामाजिक कार्यकर्ताओं, डॉक्टरों और स्थानीय नागरिकों द्वारा किए गए राहत कार्यों की सराहना की।

उन्होंने कहा कि इन कठिन परिस्थितियों में तकनीक और मानवता ने मिलकर राहत कार्यों को गति दी। भाजपा प्रदेश अध्यक्ष मदन राठौड़ ने बताया कि प्रधानमंत्री ने जम्मू-कश्मीर में हुए दो ऐतिहासिक आयोजनों-पुलवामा में पहला डे-नाइट क्रिकेट मैच और डल झील पर

- प्रधानमंत्री मोदी ने प्राकृतिक आपदाओं में आमजन के राहत कार्यों की सराहना की : भाजपा प्रदेशाध्यक्ष

आयोजित खेलो इंडिया वाटर स्पोर्ट्स फेस्टिवल का विशेष उल्लेख किया। उन्होंने ओडिशा की रश्मिता साहू और श्रीनगर के मोहसिन अली से संवाद कर उनकी उपलब्धियों की सराहना की।

प्रधानमंत्री ने यूपीएससी में अंतिम सूची तक न पहुँच पाने वाले योग्यअर्थार्थियोंकेलिए‘प्रतिभा सेतु’ पोर्टल के शुभारंभ की जानकारी दी, जिससे अब निजी क्षेत्र में भी इन होनहार युवाओं को अवसर मिल रहे हैं। उन्होंने सूरत के जितेंद्र सिंह राठौड़ जैसे आम नागरिकों द्वारा शहीदों की याद में किए जा रहे योगदान की सराहना करते हुए उन्हें देशभक्ति की जीवंत मिसाल बताया।

सराफ ने किया 22 कमरों का लोकार्पण

जयपुर। मालवीय नगर विधायक कालीचरण सराफ ने वार्ड 129 जयन जवान कॉलोनी तृतीय में विधायक कोष के द्वारा प्रदत्त राशि 21 लाख रुपये की लागत से लगे 22 कैमरों का लोकार्पण किया। पार्षद महेश सैनी बच्चू ने बताया कि जय जवान कॉलोनी तृतीय में आए दिन चोरियां होती थी, और असामाजिक तत्वों के द्वारा गाड़ियों के शीशे तोड़ दिए जाते थे। विकास समिति अध्यक्ष अनूप भरतारिया ने बताया कि स्थानीय लोगों की मांग पर क्षेत्रीय विधायक सराफ के द्वारा सीसीटीवी कैमरे लगवाए गये हैं जिसका आज भव्य लोकार्पण किया गया। स्थानीय लोगों की मांग पर सराफ ने जय जवान कॉलोनी तृतीय में तीन पार्कमेंट नवीनीकरण के लिए 15 लाख रुपए विधायक कोष से देने की घोषणा की। नटवर कुमावत ने बताया कि अभी तक 30 कॉलोनी में कैमरे लग गये और 13 कॉलोनी में कार्य प्रागति पर है।इस अवसर पर मालवीय नगर मंडल अध्यक्ष हरीश खड्डिया,विकास समिति अध्यक्ष अनूप भरतारिया,पी के पाटनी कार्यकारी अध्यक्ष, बृजेश शर्मा सचिव,जितेन्द्र गंगवाल कोषाध्यक्ष, सुशील पंचोली, योगेश वर्मा, नरेंद्र अजमेरा, संतोष बटवाड़ा मौजूद थे।

“ राजस्थान गौरव ” सम्मान से 2 8 विभूतियां अलंकृत

जयपुर। “संस्कृति युवा संस्था” की ओर से प्रदेश का सबसे प्रतिष्ठित और 30 वर्ष से अनवरत आयोजित हो रहे राजस्थान गौरव सम्मान समारोह आज अपनी पूर्ण भव्यता के साथ होटल आईटीसी राजपूताना शैरेंत में आयोजित हुआ। जिसमें प्रदेश की 28 लब्ध प्रतिष्ठित प्रतिभाओं को “राजस्थान गौरव” के अलंकरण से विभूषित किया गया।

समारोह के मुख्य अतिथि राज्यपाल हरिभाऊ बागड़े ने कहा कि प्रदेश की विभूतियों को सम्मानित करना अपने आप में एक अतुलनीय कार्य है और संस्कृति युवा संस्था पिछले 30 वर्षों से राजस्थान की विभिन्न प्रतिभाओं को गरिमापूर्ण तरीके से “राजस्थान गौरव” के अलंकरण से विभूषित कर रही है। ये अपने आप में एक अनूठा कार्य है। उन्होंने कहा कि हमारी भारतीय संस्कृति को आगे बढ़ाने का दायित्व युवाओं पर है और जिन्हें आज सम्मानित किया गया है ये सब प्रतिभायें राजस्थान का नाम रोशन कर रही हैं। संस्कृति युवा संस्था के अध्यक्ष पं. सुरेश मिश्रा ने कहा कि व्यक्तित्व का सम्मान समाज का दायित्व है और इस प्रकार के आयोजनों में ऐसी प्रतिभाएँ जो प्रदेश में ही नहीं अपितु सम्पूर्ण भारत में राजस्थान का नाम रोशन कर रही हैं, वे भी प्रोत्साहित होगी और उनके पद चिह्न सम्मान का आयोजन कर रही हैं। साथ ही नवसंवत्सर का स्वागत, वर्ल्ड हेल्थ फेस्टिवल, नववर्ष की शुरुआत दारू नहीं दूध से करें जैसे अभियान पिछले 30 वर्षों से अनवरत जारी है। संस्था के संरक्षक गोविन्द पारीक एवं कार्यक्रम संयोजक सुनील



राज्यपाल हरिभाऊ बागड़े ने रविवार को जयपुर में आयोजित समारोह में गुजरात इनकम टैक्स के चीफ कमिश्नर सतीश शर्मा समेत 28 प्रतिभाओं को “राजस्थान गौरव” अवार्ड से नवाजा। इस मौके पर संस्कृति युवा संस्था के अध्यक्ष पंडित सुरेश मिश्रा, प्रधान संरक्षक एडवोकेट एच.सी. गणेशिया और संरक्षक गोविंद पारीक समेत कई लोग मौजूद थे।

अनवरत जारी है। जिसमें देश-विदेश के धावक भाग लेते हैं। इसबार की मैरथन में एक लाख 25 हजार धावकों ने भाग लिया, जो अपने आप में एक रिकॉर्ड है। इसके अतिरिक्त देश विदेश की प्रतिभाओं को लंदन की पार्लियामेंट, फ्रांस की सीनेट और अमेरिका के यूनाइटेड नेशन में संस्कृति युवा संस्था भारत गौरव सम्मान का आयोजन कर रही है।

संस्था के संरक्षक गोविन्द पारीक एवं कार्यक्रम संयोजक सुनील

खेतपालिया ने बताया कि राजस्थान गौरव सम्मान समारोह समिति ने 30 वर्षों के सभी चयनों में पारदर्शिता अपनाई है। इस अवसर पर राजस्थान गौरव से 28 प्रतिभाओं को सम्मानित किया गया है। इस अवसर पर राजस्थान फाउंडेशन की चैयरमैन आईएसएस डॉ. मनीषा अरोड़ा, मुंबई के प्रसिद्ध संगीतकार पद्मश्री अवाई से सम्मानित अली-गानी, लोकसभा अध्यक्ष ओम बिरला के ओएसडी आरपीएस राजीव दत्ता, करौली की महारानी रोहिणी कुमारी, आईपीएस दीपक भार्गव, प्रसिद्ध सारंगी वादक पद्मश्री उस्ताद मोइनुद्दीन खान, प्रमुख न्यूरोलॉजिस्ट डॉ. दिनेश

- प्रतिभाओं को आगे बढ़ने का अवसर देना तथा गरिमापूर्ण व्यक्तित्व का सम्मान समाज का दायित्व : हरिभाऊ बागड़े

खंडेलवाल, जयपुर जिला कलेक्टर आईएसएस डॉ. जितेन्द्र सोनी, गुजरात इनकम टैक्स के चीफ कमिश्नर सतीश शर्मा, आध्यात्मिक गुरु आचार्य इशान शिवानंद, आरएनटी मेडिकल कॉलेज उदयपुर के डॉ. नरेन्द्र कुमार राठौड़, प्रमुख न्यूरोलॉजिस्ट उदयपुर डॉ अनीश चुक्करवाला, प्रमुख हृदय रोग विशेष इंपचसीसी डॉ. आर.एस. खेदर, वर्धमान ग्रुप के चैयरमैन कमल सेठिया, समाजसेवी डॉ. जितेन्द्र शास्त्री, आग्रपाली एक्सपोर्ट के सीईओ एवं क्रियेटिव डायरेक्टर तरंग अरोड़ा, एनएबी इंडिया के एमडी सीए अनिल अग्रवाल, राजस्थान के मुख्यमंत्री के मीडिया सलाहकार हीरेन जोशी, इवेंट मैनेजर अमिता सरोन, राजस्थान पत्रिका के डिप्टी न्यूज एडिटर ललित तिवारी, बिश्नीचंद घनश्यामदास ज्वैलर्स के एमडी वैभव अग्रवाल, समाजसेवी हेमन्त जोशी, समाजसेवी अजय पाराशर, प्रमुख दंत चिकित्सक डॉ. निशांत गुप्ता, राष्पति अवाई से सम्मानित राजस्थान की एकमात्र महिला सरपंच सविता राठी, जैलर प्रदीप कुमार राय, कर्त्थक न्यूयॉर्गना श्रुति मिश्रा, मिस ओम्पियन वर्ल्ड इंडिया पारूल सिंह एवं गौरक्षक हरीश सोनी को स्मृति चिन्ह, प्रशस्ति पत्र एवं दुपट्टा देकर सम्मानित किया गया।

तैलिक साहू घांची राठौर महासभा का अधिवेशन

जयपुर। मुख्यमंत्री भजनलाल शर्मा ने रविवार को श्री महावीर दिगंबर जैन विद्यालय में भारतीय तैलिक साहू घांची राठी महासभा के राष्ट्रीय अधिवेशन समापन समारोह को संबोधित करते हुए समाज के देश और प्रदेश के विकास में उनके अमूल्य योगदान को रेखांकित किया। शर्मा ने कहा कि समाज की उद्यमशीलता और व्यापारिक गुणों ने देश और प्रदेश की अर्थव्यवस्था को मजबूत करने में महत्वपूर्ण भूमिका निभाई है। कृषि, व्यापार, उद्योग आदि क्षेत्रों में समाज ने अपनी मेहनत से न केवल अपनी तत्कनी की, बल्कि पूरे राष्ट्र की

प्रागति में अतुल्य योगदान दिया। उन्होंने कहा कि राजस्थान की अर्थव्यवस्था में तेली साहू समाज का योगदान विशेष रूप से उल्लेखनीय है। इस दौरान सांसद मदन राठौड़, बंटी विवेक साहू, उत्तरप्रदेश सरकार में राज्यमंत्री राकेश राठौड़, मध्यप्रदेश तेलघाणी बोर्ड के अध्यक्ष रविकरण, विधायक भीमराज भाटी, वरिष्ठ समाजसेवी सोमा भाई मोदी, राष्ट्रीय अध्यक्ष उमेश नंदलाल, प्रदेशाध्यक्ष प्रहलाद साहू, रामनारायण साहू, संगम लाल गुप्ता सहित समाज के प्रबुद्धजन एवं जनप्रतिनिधिगण उपस्थित रहे।

‘ आर.जी.एच.एस. में कर्मचारियों को ना दवा मिल रही और ना इलाज ’

जयपुर (कांस)। अखिल राजस्थान राज्य कर्मचारी संयुक्त महासंघ एकीकृत ने आर.जी.एच.एस. योजना में राज्यकर्मियों को इलाज और दवाई नहीं मिलने का आरोप लगाते हुए 3 सितंबर दोपहर 12:30 बजे से लेकर 1.30 तक विरोध स्वरूप कार्य बहिष्कार करने का निर्णय लिया है।

कर्मचारी महासंघ के प्रदेश अध्यक्ष गजेंद्र सिंह राठौड़ ने बताया कि सरकार द्वारा राज्य कर्मियों के वेतन से आरजीएचएस की अनिवार्य रूप से

कटौती तो कर ली जाती है लेकिन इलाज और दवाओं के लिए उन्हें इस प्रकार भटकना पड़ता है, जैसे सरकार यह सब उन्हें नि:शुल्क दे रही हो।

महासंघ द्वारा अनेक बार जापन देखकर इस संबंध में ध्यान आकर्षित किया जा चुका है, लेकिन कभी इलाज को लेकर तो कभी दवा को लेकर राज्य कर्मियों को गत वर्षों में निरंतर परेशानी उठानी पड़ती रही है। अब तो हालात इतने खराब हो गए हैं कि अधिकांश अस्पतालों ने आर.जी.एच.एस. में इलाज करना ही

बंद कर दिया है। उन्होंने बताया कि गंभीर रूप से रोगग्रस्त कर्मियों को 5 दिन से अधिक भर्ती रहने की आवश्यकता होने पर भी अस्पताल द्वारा डिस्चार्ज कर दिया जाता है और फिर आरजीएचएस से भर्ती करने की पुनः परमिशन की अनुमति इतनी विलंब से आती है कि राज्यकर्मों को नकद इलाज भी करवाना पड़ता है। ओपीडी के समय के अलावा यदि कोई इमरजेंसी हो जाती है तो उसमें भी नि:शुल्क चिकित्सा सुविधा उपलब्ध नहीं है। गजेन्द्र सिंह ने कहा कि, महासंघ में आपात बैठक कर

निर्णय किया और इस संबंध में मुख्य सचिव सुधांशु पंत को भी अवगत करवा दिया गया था। महासंघ ने चेतावनी दी थी कि आरजीएचएस में सभी अनुमोदित अस्पताल में इलाज और दवाई मिलना आरंभ नहीं हुई तो राजधानी स्थित सरकारी कार्यालयों में राजकर्मों 3 सितंबर को मध्याह्न में 12:30 से लेकर 1:30 तक कार्य बहिष्कार करेंगे। इसके बावजूद यदि सरकार ध्यान नहीं देती है तो फिर सभी संगठनों के साथ मिलकर एक राज्य व्यापी आंदोलन प्रारंभ किया जाएगा।

जयपुर में बीते 2 4 घंटे में सवा 3 इंच से ज्यादा बारिश

सड़कों पर पानी भरने से आवाजाही थमी, वाहनों में पानी भरा

-कार्यालय संवाददाता-
जयपुर। राजस्थान में मानसून विदाई से पहले जबरदस्त मेहरबान है। राजधानी जयपुर में लगातार दूसरे दिन रविवार को भी तेज बारिश हुई। शनिवार रात करीब साढ़े 10 बजे मौसम में बदलाव आया और तेज बारिश शुरू हुई, यह दौर पूरी रात थम-थमकर चलता रहा। इसके बाद रविवार दोपहर 3 बजे तथा शाम करीब 7 बजे भी पुनः बारिश हुई। इस मूसलाधार बारिश के कारण राजधानी की अधिकांश सड़कों पर पानी भर गया है।

सबसे ज्यादा खस्ता हाल परकोटे के जौहरी बाजार, चौड़ा रास्ता, एम.आई. रोड तथा अजमेर पुलिया, सीकर रोड, कलेक्ट्री, कालवाड़ व निवारू रोड के आसपास रहे। एम.आई. रोड पर तो हालात ऐसे हो गए कि सड़क किनारे खड़ी गाड़ियों में भी पानी भर गया। कुछ वाहन बारिश के पानी के बीच बंद पड़ गए तो कहीं दुपहिया वाहनचालक फिसलकर गिर। जयपुर कंट्रोलरूम कलेक्ट्री से मिली जानकारी के अनुसार शनिवार सुबह 8 बजे से रविवार शाम 5 बजे तक 81 मि.मी. (करीब सवा 3 इंच) बारिश दर्ज की गई।

मौसम विभाग की मानें तो



राजधानी जयपुर में शनिवार और रविवार को हुई तेज बारिश के कारण कलेक्ट्री सर्किल और सीकर रोड पर भारी जलभराव हो गया। इस कारण यहां से गुजरने वाले वाहन चालकों को भारी परेशानियां झेलनी पड़ीं।



- बारिश के कारण जौहरी बाजार, चौड़ा रास्ता, एम.आई. रोड तथा अजमेर पुलिया, सीकर रोड, कलेक्ट्री, कालवाड़ व निवारू रोड के आसपास खस्ता हाल रहे
- एम.आई. रोड पर तो हालात ऐसे हो गए कि सड़क किनारे खड़ी गाड़ियों में भी पानी भर गया। कुछ वाहन बारिश के पानी के बीच बंद पड़ गए तो कहीं दुपहिया वाहनचालक फिसलकर गिरते नजर आए

मानसून ट्रफ लाइन भी सामान्य स्थिति से होकर गुजर रही है और सक्रिय है।

आज एक परिसंचरण तंत्र उत्तर-पश्चिमी राजस्थान के ऊपर अवस्थित

है। ऊपरी वायुमंडल में एक पश्चिमी विक्षोभ पंजाब व आसपास से लगे

पाकिस्तान क्षेत्र के ऊपर सक्रिय है। जिससे पूर्वी राजस्थान के कुछ भागों में आगामी 5-6 दिन मानसून सक्रिय रहने तथा अधिकांश भागों में मध्यम से तेज बारिश व कहीं-कहीं भारी बारिश होने की संभावना है।

मौसम विभाग ने जयपुर शहर, दोसा, हनुमानगढ़, जोधपुर, अलवर, सवाईमाधोपुर जिले और इसके आसपास के क्षेत्र में आर्रेज अलर्ट

जारी करते हुए हल्की से मध्यम बारिश होनी की संभावना जताई है। इसके अलावा चूरू, नागौर, बूंदी, भरतपुर, झुंझुनूं, सीकर, करौली, धौलपुर, चूरू टोंक, बीकानेर, सिरौली, चित्तौडगढ़, बारां, कोटा, उदयपुर, भीलवाड़ा, श्रीगंगानगर, अजमेर, जालौर और झालवाड़ में येलो अलर्ट जारी करते हुए मेघगर्जन के साथ हल्की बारिश की संभावना जताई है।

- आर्मी से भगोड़े ठग अनु सिंह ने कई युवाओं को बनाया शिकार

रेकी कर इस कारंबाई को अंजाम दिया। टीम को सूचना मिली थी कि आरोपी अपने घर आने वाला है। आसूचना संकलन एवं तकनीकी मदद से सूचना की पुष्टि होने पर स्थानीय पुलिस की मदद से घेराबंदी कर उसे गिरफ्तार कर लिया गया। गिरफ्तार आरोपी अनु सिंह साला 2018 में आर्मी से भाग गया था। आर्मी से भागने के बाद, उसने अपराध की दुनिया में कदम रखा और उसी साल उसे आर्म्स एक्ट के तहत भरतपुर जिले के चिकसाना थाने की पुलिस ने गिरफ्तार भी किया था। वह खुद को आर्मी का बलाकर युवाओं को ठगता था। पुलिस उसके अन्य आपराधिक रिकॉर्ड खंगाल रही है।

क्राइम ब्रांच की टीम आरोपी को आगे की जांच के लिए जोधपुर ग्रामीण पुलिस को सौंपी। एसएसआई शैलेंद्र शर्मा के नेतृत्व में की गई इस पूरी कारंबाई में टीम में शामिल हेड कांस्टेबल अरुण कुमार, कांस्टेबल बृजेश शर्मा और श्रवण कुमार ने महत्वपूर्ण भूमिका निभाई रहा। इनके अलावा हेड कांस्टेबल मदनलाल शर्मा भी टीम का हिस्सा थे। इस ऑपरेशन में मथुरा गेट थाने के एसएचओ मदनलाल मीणा और हेड कांस्टेबल अनिल कुमार का भी सहायनीय सहयोग रहा।

फतहसागर की पाल पर साइक्लोथोन एवं मैराथन में दिखा उत्साह

खुद को स्वस्थ और खुश रखने के लिए स्वयं ही करनी होगी पहल : खेलमंत्री राज्यवर्धनसिंह

उदयपुर, (कासं)। वीरभूमि मेवाड़ से रविवार को फिट इंडिया का संदेश गुंजा। खेल एवं युवा मामले मंत्रालय भारत सरकार के तत्वावधान में चल रहे फिट इण्डिया मुवमेंट के तहत राष्ट्रीय खेल दिवस के उपलक्ष्य में साइक्लोथोन और मैराथन का आयोजन हुआ। प्रशासन, उदयपुर विकास प्राधिकरण एवं क्षेत्रीय खेलकूद प्रशिक्षण केंद्र के तत्वावधान में विश्व प्रसिद्ध फतहसागर झील के किनारे आयोजित कार्यक्रम में खेल एवं युवा मामले विभाग तथा उद्योग एवं वाणिज्य विभाग के मंत्री कर्नल राज्यवर्द्धनसिंह राठौड़ ने शिरकत की। राज्यसभा सांसद चुन्नीलाल गरसिया, लोकसभा सांसद डॉ. मन्नालाल रावत भी बतौर अतिथि उपस्थित रहे।

राज्यवर्द्धनसिंह राठौड़ स्वयं साइक्लोथोन में जुड़े तथा पूरे रूट पर साइकिलिंग करते हुए खिलाड़ियों का हौसला बढ़ाया। अंतर्राष्ट्रीय स्तर के खिलाड़ी एवं मंत्री राठौड़ को अपने बीच पाकर खिलाड़ियों, युवाओं, बच्चों के साथ-साथ शहर के हर आमो-खास का उत्साह चरम पर रहा।

फिट इंडिया मुवमेंट के तहत मनाए जा रहे तीन दिवसीय खेल उत्सव के तहत रविवार को फतहसागर की पाल पर मोतीमंगरी गेट के समीप से साइक्लोथोन एवं मैराथन का आगाज हुआ। इसके लिए सुबह छह बजे से ही खिलाड़ी, युवा, महाविद्यालयों और विद्यालयों के बच्चे, अधिकारी-कर्मचारी, खेल



खेल मंत्री कर्नल राज्यवर्धनसिंह राठौड़ सहित अन्य अतिथियों ने साइक्लोथोन और मैराथन को हरी झण्डा दिखाकर रवाना किया।

प्रशिक्षक आदि पहुंचने लगे। राज्यसभा सांसद चुन्नीलाल गरसिया, लोकसभा सांसद डॉ. मन्नालाल रावत, संभागीय आयुक्त प्रज्ञा केवलरमानी, जिला कलेक्टर नमित मेहता, यूडीए आयुक्त राहुल जैन, समाजसेवी गजपालसिंह, चंद्रगुप्तसिंह चौहान आदि बतौर अतिथि उपस्थित रहे। ठीक 7.30 बजे खेल मंत्री राज्यवर्धनसिंह राठौड़ साइकिल चलाते हुए आयोजन स्थल पर पहुंचे। उनके आगमन के साथ ही खिलाड़ियों का उत्साह परवान पर रहा। युवाओं ने भारत माता के जयकारे लगाते हुए स्वागत किया। संभागीय आयुक्त केवलरमानी, जिला कलेक्टर

मेहता, यूडीए आयुक्त जैन, जिला खेल अधिकारी डॉ. महेश पालीवाल आदि ने उनकी अगवानी की। खेल मंत्री कर्नल राठौड़ सहित सभी अतिथियों ने मोतीमंगरी गेट के समीप से साइक्लोथोन एवं मैराथन को हरी झण्डा दिखाई। खेल मंत्री सहित अन्य अतिथि भी साइक्लोथोन में शामिल हुए। साइक्लोथोन फतहसागर की पाल होते हुए यूडीए सर्किल, सहेलियों की बाड़ी, विद्याभवन स्कूल, देवाली छोर होते हुए करीब 3.50 किलोमीटर का सफर तय कर फतहसागर ओवरफ्लो के समीप से टाया पैलेस पहुंची।

समापन समारोह को संबोधित करते हुए खेल मंत्री कर्नल

राज्यवर्धनसिंह राठौड़ ने कहा कि अपनी सेहत के लिए जागरूक रहकर जो लोग आए हैं उन्हें कोई संदेश देने की जरूरी नहीं। आप लोगों ने स्वयं अपना संदेश दूसरों को दिया है। उन्होंने सभी का आह्वान करते हुए कहा कि स्वस्थ रहें, खुश रहें। उन्होंने कहा कि स्वस्थ और खुश रहने के लिए स्वयं पहल करनी होगी। स्वयं अपने के लिए रोज अच्छे निर्णय लें। उन्होंने फिट खेल दिवस के थीम के अनुरूप प्रतिदिन स्वयं की सेहत का ध्यान रखने के लिए खेलों को अपनाने पर बल दिया। सांसद गरसिया व डॉ. रावत ने खेल मंत्री का उदयपुर आगमन पर स्वागत करते हुए खेलों के विकास के

लिए सरकार स्तर पर किए जा रहे प्रयासों के लिए आभार जताया। सांसद डॉ. रावत ने आगामी 21 से 25 दिसम्बर तक होने वाले सांसद खेल महोत्सव की जानकारी देते हुए अधिक से अधिक लोगों से भागीदारी का आह्वान किया। कार्यक्रम के दौरान फतहसागर झील में कयाकिंग व कैनोइंग शां भी हुआ। दोनों ही वाटर स्पोर्ट्स के राष्ट्रीय एवं अंतर्राष्ट्रीय स्तर के खिलाड़ियों ने अपने कौशल का प्रदर्शन किया। खेल मंत्री ने उसकी हौसला अफजाई करते हुए स्वयं भी डेगन बोट में बैठकर झील में नौकायन किया। इस दौरान अधिकारी व जनप्रतिनिधि भी मौजूद रहे। खेल मंत्री ने स्केटिंग के बच्चों से भी मुलाकात कर उत्साहवर्धन किया। कार्यक्रम में अतिरिक्त जिला कलेक्टर प्रशासन दीपेंद्रसिंह राठौड़, उदयपुर राइफल एसोसिएशन अध्यक्ष वीरमदेवसिंह, साइकिलिस्ट ऋषभ जैन, दिव्यांग साइकिलिस्ट गोविन्द, मोहनलाल सुखाड़िया विवि के क्रोडा मण्डल सचिव डॉ. भीमराज पटेल सहित उनकी टीम, पेशिफिक विश्वविद्यालय, लेकट्रिप साइकिल एसोसिएशन, होटल एसोसिएशन, मार्बल एसोसिएशन, सभी खेल प्रशिक्षकों, राजकीय एवं निजी महाविद्यालयों एवं विद्यालयों के छात्र-छात्राओं, मेवाड़ टि्जम क्लब, समस्त जिला खेल संघ आदि ने सहभागिता निभाई। संचालन डॉ. देवीलाल गर्ग ने किया।

वृद्ध पर हमला करने के विरोध में किशनगढ़ बंद सफल रहा



हमलावरों को गिरफ्तार नहीं करने के विरोध स्वरूप किशनगढ़ बंद रहा।

मदनगंज-किशनगढ़, (निर्सं)। राजपूत समाज के आव्हान पर किशनगढ़ बंद पूर्णतया सफल रहा। मंझेला रोड़ पर व्योवृद्ध मनोहर सिंह सहित परिवारजनों पर कातिलाना हमला करने की घटना को लेकर 20 दिन बाद भी हमलावरों को गिरफ्तार नहीं करने के विरोध स्वरूप किशनगढ़ बंद का आव्हान किया। सुबह से ही आवश्यक सेवाओं को छोड़ सभी प्रतिष्ठान बंद रहने से बाजार में सत्राटा पसरा रहा। चाय-पान की दुकानों के शटर गिरे रहने से लोग इधर-उधर भटकते नजर आये।

केसरी दंगल आज

कोटा, (निर्सं)। जीएडी गणेश मेला समिति की ओर से श्रीनाथपुरम स्टेडियम पर आयोजित गणेश मेला में सोमवार को हाडौती केसरी कुश्ती दंगल का आयोजन किया जाएगा, जिसमें महिला और पुरुष पहलवानों के दौंवेष देखने को मिलेंगे। हाडौती स्तर के पहलवानों की कुश्ती रात्रि 8 बजे से शुरू होगी।

- 20 दिन पूर्व वृद्ध मनोहर सिंह सहित परिवारजनों पर कातिलाना हमला करने का मामला
- सुबह से ही आवश्यक सेवाओं को छोड़ सभी प्रतिष्ठान बंद रहने से बाजार में सत्राटा पसरा रहा

सीओ सिटी आईपीएस अजय सिंह राठौड़ टीम के साथ स्थिति पर नजर रखे हुए थे। समाज ने खोड़ा गणेश चौराहे से रैली निकालकर मुख्य चौराहे पर प्रशासन को जापन सीपा। साथ ही चेतावनी दी कि हमलावरों के खिलाफ

कार्रवाई नहीं की गई तो बड़ा आंदोलन किया जायेगा। इस दौरान मदनगंज थाना प्रभारी सुरेंद्र सिंह, गांधीनगर थाना प्रभारी संजय शर्मा, किशनगढ़ सिटी थाना प्रभारी भीखाराम काला मय दलबल के फील्ड में मुस्तैद रहे।

इंदिरा गांधी नहर में बुजुर्ग का शव मिला

सुरतगढ़, (निर्सं)। उपखंड के राजियासर थाना इलाके में इंदिरा गांधी नहर की अनुपगढ़ शाखा में गिरे एक वृद्ध का शव घडसाना क्षेत्र से बरामद हुआ। मृतक की पहचान केसराराम मेघवाल (80) पुत्र जखायाम, निवासी रघुनाथपुरा के रूप में हुई, जो लापता था। पुलिस के अनुसार केसराराम ने नहर में गिरने की आशंका जताई गई थी। घटनास्थल पर नहर के किनारे उनका साफा, गेडिया और मोबाइल फोन बरामद हुआ, जिसके आधार पर अनुमान लगाया गया कि सम्भवतः पानी पीते समय वे नहर में गिर गए होंगे।

घटना की सूचना मिलते ही स्थानीय लोगों और पुलिस ने नहर में तलाश शुरू की। दोपहर को घडसाना क्षेत्र के 22 एएस के पास उनका शव मिला। राजियासर पुलिस के एसएसआई सज्जन कुमार मीणा ने घडसाना से शव को सुरतगढ़ चिकित्सालय की मॉर्च्युरी में शिफ्ट करवाया, जहां शाम को पोस्टमॉर्टम के बाद डेड बॉडी परिजनों को सौंप दी। मृतक के पुत्र भजनलाल ने इस संबंध में राजियासर पुलिस थाने में मर्ग दर्ज करवाई है। पुलिस का कहना है कि प्रारंभिक जांच में यह एक हादसा प्रतीत होता है, लेकिन सभी पहलुओं की जांच की जा रही है। पुलिस ने प्रकरण दर्ज किया है।

- एक दिन पहले नहर किनारे साफा और मोबाइल मिलने पर डूबने की आशंका जताई थी

गर्भपात की सूचना पर निजी अस्पताल को सीज़ किया

बीदासर, (निर्सं)। चिकित्सा एवं स्वास्थ्य विभाग की टीम ने शनिवार की रात्रि में लगभग दस बजे कस्बे के पुराना बस स्टैंड स्थित एक निजी हॉस्पिटल में गर्भपात की सूचना पर अस्पताल में मुख्य ब्लॉक सीएमएचओ डॉक्टर प्रवीण झुरिया ने छापा मारकर निजी अस्पताल को सीज करने की कार्रवाई की, जिससे अस्पताल कर्मियों में हड़कंप मच गया।

बीसीएमएचओ झुरिया ने बताया कि मुखबर के जरिए सूचना मिली कि बीदासर के एक निजी अस्पताल में गर्भपात करवाया जा रहा है, जिस पर स्वास्थ्य विभाग की मय टीम के साथ निजी हॉस्पिटल पहुंचे, जहां अस्पताल की तीसरी मंजिल पर स्थित आवासीय मकान का दरवाजा खटखटाया तो कई

- हॉस्पिटल की लैब, सोनोग्राफी कक्ष, भर्ती कक्ष, ओपीडी कक्ष, मेडिकल, लैबर रूम आदि को सील किया

देर तक दरवाजा नहीं खोला। उसके बाद दरवाजा खोलने पर अंदर जाकर देखा तो एक महिला को कमरे में गर्भपात की लेटा रखा था जिसे पुछताछ की गई तो उसने बीकानेर क्षेत्र की होना बताया। जिसके बाद महिला को 108 ऐंबुलेंस की सहायता से सुजानगढ़ के राजकीय मातृ शिशु कल्याण केंद्र रेफर किया गया। 30 वर्षीय महिला को रेफर करने के बाद बीसीएमएचओ ने हॉस्पिटल की लैब, सोनोग्राफी कक्ष, भर्ती कक्ष, ओपीडी कक्ष, मेडिकल, लैबर रूम आदि को सील लगाकर सीज करने की कार्रवाई की।

इस दौरान अस्पताल का संचालक भी मौके पर नहीं मिला। जांच के दौरान अस्पताल में मौके पर कोई महिला विशेषज्ञ चिकित्सक व अन्य चिकित्सक भी नहीं मिले। वहीं जांच के दौरान सीसीटीवी कैमरों का डीवीआर भी गायब मिला। देर शाम तक तक स्वास्थ्य विभाग की टीम बीदासर जांच करने हेतु आने वाली थी, लेकिन नहीं पहुंची। बीसीएमएचओ झुरिया ने बताया कि सुजानगढ़ के सरकारी अस्पताल में रविवार को उक्त महिला का मेडिकल बोर्ड से जांच व अन्य जांचें करवाकर बयान लिये गये।

जयपुर। जोधपुर शहर की प्रतिष्ठित मयूर चौपासी स्कूल की सैंकेंडरी कक्षा की छात्रा कामायनी शिवनानी ने ग्लोब-एजुकेट मॉडल यूनाइटेड नेशंस (एमयूएन) 2025 में सर्वोच्च स्थान प्राप्त किया है। यह आयोजन

- “महिलाओं की स्थिति पर संयुक्त राष्ट्र आयोग” विषय पर सेंट्रल बोर्ड ऑफ सैंकेंडरी एजुकेशन की ओर से दिल्ली पब्लिक स्कूल में कार्यक्रम आयोजित किया गया था

“महिलाओं की स्थिति पर संयुक्त आयोग” विषय पर सेंट्रल बोर्ड ऑफ सैंकेंडरी एजुकेशन की ओर से दिल्ली पब्लिक स्कूल में आयोजित किया गया, जिसमें राजस्थान की विभिन्न स्कूलों के 350 से अधिक विद्यार्थियों ने भाग लिया। इसमें कामायनी ने “लिंग आधारित आर्थिक असमानताओं का समाधान पिंग टैक्स का एक आलोचनात्मक मूल्यांकन और महिलाओं की वित्तीय समानता पर इसका प्रभाव” पर प्रभावी तरीके से तर्क प्रस्तुत कर अपने समूह में टॉप किया। इससे पूर्व कामायनी 17वीं इंटरनेशनल



छात्रा कामायनी शिवनानी

जियोफेस्ट कपीटेशन में भारत, जर्मनी, थाईलैंड, ब्रिटेन, फ्रांस सहित छह देशों के विद्यार्थियों के बीच राजस्थान की कठपुतली कला का प्रदर्शन कर टॉपर रह चुकी है। पूर्वं में भी स्कूल स्तर की अनेक राष्ट्रीय और अंतरराष्ट्रीय ऑनलाइन प्रतियोगिताओं में भाग लेकर उल्लेखनीय स्थान करने वाली कामायनी

ने गत वर्ष माई एफ रेडियो चैनल पर छोटा आरजे की भूमिका भी निभाई थी। ग्लोब एजुकेट मॉडल यूनाइटेड नेशंस (एमयूएन) वार्षिक शैक्षणिक कार्यक्रम है, जहां विभिन्न देशों के विद्यार्थी संयुक्त राष्ट्र की गतिविधियों और कामकाज का अनुकरण करते हैं और महत्वपूर्ण वैश्विक मुद्दों पर बहस में भाग लेते हैं।

दिया कुमारी ने तनोट माता मंदिर में दर्शन किये

जैसलमेर, (निर्सं)। उपमुख्यमंत्री दीया कुमारी रविवार को तनोट माता मंदिर पहुंचीं। उन्होंने तनोट माता मंदिर में दर्शन कर प्रदेशवासियों की सुख-समृद्धि और देश की सुरक्षा की कामना की। इस दौरान उन्होंने श्रद्धालुओं के साथ प्रधानमंत्री नरेंद्र मोदी का मन की बात कार्यक्रम भी सुना। तनोट माता मंदिर की विशेषता का उल्लेख करते

हुए उन्होंने कहा कि यह मंदिर देश की आस्था और वीरता का प्रतीक है। उपमुख्यमंत्री ने भारत-पाक अंतरराष्ट्रीय सीमा पर जाकर सुरक्षा व्यवस्थाओं का जायजा लिया और सोमा सुरक्षा बल के जवानों का हौसला बढ़ाते हुए कहा कि पूरा देश उनकी वीरता और समर्पण पर गर्व करता है।

कार पलटने से युवक की मौत

उदयपुर, (निर्सं)। शहर के प्रतापनगर थाना क्षेत्र देबारी-पिंडवाड़ा हाइवे पर अनियंत्रित कार पलट गई। हादसे में युवक की मौत हो गई तथा चालक सहित दो जने घायल हो गए।

पुलिस के प्रताप नगर कारी के अनुसार प्रतापनगर थाना क्षेत्र देबारी-पिण्डवाड़ा हाइवे के केसरिया बालम होटल के समीप गाय को बचाने के प्रयास में कार अनियंत्रित होकर पलट गई। हादसे में कार में सवार सिद्धार्थनगर कांकोरौली निवासी महेश (26) पुत्र राजकुमार सालवी की मौत हो गई तथा चालक हर्ष कुमारवत व विरेन्द्रसिंह घायल हो गए। हेडकांस्टेबल अमरसिंह राठौड़ ने मृतक का पोस्टमार्टम करवा शव परिजनों को सौंप दिया। शनिवार रात में महेश अपने मित्रों के साथ कार से देबारी से कांकोरौली जा रहा था।

इंस्टाग्राम पर दोस्ती कर विवाहिता ने ब्लैकमेल किया

कपासन, (निर्सं)। कपासन में सोशल मीडिया पर धोखाधड़ी का मामला सामने आया है। दुबई में मजदूरी करने वाले कपासन निवासी आबिद हुसैन शैख ने पुलिस में शिकायत दर्ज कराई है। मार्च 2025 में आबिद की इंस्टाग्राम पर हिना नाम की महिला से दोस्ती हुई। हिना ने अपनी उम्र छिपाकर प्यार का इजहार किया। उसने निकाह का प्रस्ताव भी रखा। आबिद ने दो साल बाद शादी करने पर हिना ने स्वीकृति दे दी थी। आबिद को यह नहीं पता था कि हिना उसे 5 साल बड़ी और विवाहित है। 24 अगस्त को हिना ने आबिद को चित्तौड़गढ़ बुलाया। जब आबिद ने उम्र छिपाने का कारण पूछा तो हिना चिल्लाने लगी। वहां मौजूद हिना के साथी भूरा और सहेली किरण ने आबिद पर शादी का दबाव बनाया। उन्होंने

- दुबई में काम करने वाले युवक से पांच लाख रुपए मांगे, फोटो खिंचवाए, मामला दर्ज

छेड़छाड़ और बलात्कार के झूठे केस में फंसाने की धमकी दी। आरोपियों ने आबिद से जबरन कुछ दस्तावेजों पर हस्ताक्षर करवाए और पहले में माला डालकर फोटो खिंचवाए। आबिद वहां से भाग निकले। तब से हिना फोन पर पांच लाख रुपए की मांग कर रही है। हिने के भाई तस्लीम और आसिफ भी पैसे के लिए धमकी दे रहे हैं। पुलिस ने हिना और उसके 4 सहयोगियों के खिलाफ मामला दर्ज कर लिया है।

युवक की मौत

भीलवाड़ा, (निर्सं)। मांडल थाना क्षेत्र में खेत की रखवाली करने गए एक युवक की संदिग्ध परिस्थितियों में मौत हो गई। रविवार सुबह खेत से युवक का शव अचेत अवस्था में मिलने पर परिजनों में कोहराम मच गया। जानकारी के अनुसार सत्यनारायण दरोगा (38) निवासी सीडियास रोजाना की तरह शनिवार रात्रि को खेत पर फसल की रखवाली करने गया था, लेकिन रविवार सुबह तक जब वह घर नहीं लौटा तो परिजनों ने उनसे संपर्क साधने का प्रयास किया, परंतु फोन पर बात नहीं हो सकी। इसके बाद परिजन खेत पर पहुंचे तो सत्यनारायण अचेत अवस्था में पड़ा मिला। तत्काल परिजन उसे मांडल के राजकीय उप जिला चिकित्सालय लेकर पहुंचे, जहां डॉक्टरों ने द मृत घोषित कर दिया। ग्रामवासी दिनेश गुर्जर ने बताया कि प्रथमदृष्टया सत्यनारायण की मौत किसी जहरीले जंतु के काटने से होना माना जा रहा है।

बांसवाड़ा, (निर्सं)। कसारवाड़ी थाना पुलिस ने किराना की दुकान की आड़ में राजस्थान व मध्यप्रदेश राज्य की अवैध शराब की 80 पेटी जब्त कर हितेश कलाल को गिरफ्तार किया है। थानाधिकारी नरेन्द्र सिंह ने बताया कि कसारवाड़ी के गांव जालिमपुरा में हितेश पुत्र प्रभुलाल कलाल निवासी नाथेलाव कॉलोनी बांसवाड़ा हाल

- आरोपी ने अपने मकान में किराना के सामान की आड़ में अवैध शराब का भंडारण कर रखा था, जिस पर थानाधिकारी मय जापने ने मकान की तलाशी ली तो अवैध शराब एवं बीयर पायी गयी, जिन्हें जब्त किया गया। जिला पुलिस अधीक्षक सुधीर जोशी ने जिले में हो रही चोरियों एवं अवैध गतिविधियों के विरुद्ध ठोस कार्यवाही शुरू की है जिसके चलते एएसपी राजेश शर्माद्वज के सुपरविजन व पुलिस उप अधीक्षक कुशलगढ़ मदनलाल के सुपरविजन में थानाधिकारी नरेन्द्र सिंह के नेतृत्व में टीम गठित की थी। इस टीम



किराना के सामान की आड़ में शराब बेचने के आरोपी को पुलिस ने पकड़ा।

में कसारवाड़ी थानाधिकारी नरेन्द्र सिंह, हैड कांस्टेबल दिव्यजीत सिंह, कांस्टेबल मदनलाल, मोहम्मद रिजवान व दिनेशचन्द्र शामिल रहे। गांजा व तीन लाख नगदी सहित आरोपी गिरफ्तार : कोटा में रेलवे कॉलोनी पुलिस टीम ने राश्ट के दौरान इलाके में कार्रवाई करते हुए अवैध मादक पदार्थ 2.9 किलोग्राम गांजा एवं तीन लाख रुपये सहित

आरोपी को गिरफ्तार किया है। शहर पुलिस अधीक्षक तेजस्वनी गौतम ने बताया कि अवैध मादक पदार्थ तस्करी एवं अवैध गतिविधियों की रोकथाम के लिये शहर के समस्त थानाधिकारियों को कार्रवाई के लिये निर्देशित किया गया है। शहर एसपी ने बताया कि रेलवे कॉलोनी थाने के उपनिरीक्षक थाना प्रभारी रामसिंह के नेतृत्व में गठित टीम ने इलाके में राश्ट के दौरान

कार्रवाई करते हुए रंगपुर पुलिस के नीचे से नेहरू नगर निवासी इमरान (34) को अवैध मादक पदार्थ 2.9 किलोग्राम गांजा सहित पकड़ा एवं तलाशी के दौरान आरोपी के पास से तीन लाख रुपये बरामद किये। पुलिस ने मौके पर कार्रवाई करते हुए एनडीपीएस एकट में आरोपी को गिरफ्तार कर लिया। पकड़े गये आरोपी से अनुसंधान जारी है।



मुक्केबाज, अपनी अकादमी स्थापित करने को लेकर बोलते हुए।

20वीं वर्ल्ड एथलेटिक्स चैंपियनशिप के लिए यशवीर सिंह का चयन



जयपुर ३१ अगस्त। राजस्थान के यशवीर सिंह जैवलिन श्रो के खिलाड़ी है और ये जयपुर रेलवे मै टीसी के पद पर कार्यरत है और ये कई बार राष्ट्रीय एथलेटिक्स प्रतियोगिता मै भी पदक जीत चुके है। जून २०२५ मै उज्बेकिस्तान मै हुई प्रतियोगिता मै उन्होंने ने स्वर्ण पदक जीता है और ये अपने कोच व पिता राय सिंह के देख रेख मै प्रैक्टिस करते है और इनके पिता भी जैवलिन श्रो के राष्ट्रीय पदक विजेता भी रह चुके है जो सी ओ एस के पद पर सीसीएम ऑफिस में कार्यरत है जो इंडियन रेलवे कोच भी है।
।

राष्ट्रीय योगासन प्रीमियर लीग रविवार को संपन्न



जयपुर ३१ अगस्त। एकल योगासन स्पर्धा में बालक – बालिकाओं ने एडवॉंस योगिक क्रियायों का प्रदर्शन किया। समूह योगासन प्रतियस्पर्धा में योग साधकों ने वटिल योगासनों की प्रस्तुति दी। संगीत की लय के साथ मनमोहक नृत्य शैली में योगासनों की प्रस्तुति अनुदृ्ठी थी। विभिन्न स्पर्धाओं में बच्चों के शरीर का धुन के साथ तारतम्य और लचीलापन देखते ही बनता था। समापन समारोह में पूर्व मंत्री राजेंद्र सिंह राठौर ने कहा की नृत्य में पदचाप के साथ योगासनों की प्रस्तुति में बच्चों की मेहनत उजागर हुई। भावी पीढ़ी को इस तरह का मंच मिलने से उनके भीतर छिपी प्रतिभा उजागर होती है। राठौर ने कहा की देश के प्रधानमंत्री श्री नरेंद्र मोदी ने योग को पूरे विश्व में पहुँचाने के लिए बीड़ा उठाया है तथा यू .एन .ऐं .में योग का प्रस्ताव रखा है। आज अंतर्राष्ट्रीय योग दिवस के रूप में २१ जून को पूरे विश्व में मनाया जाता है जिससे आज १८८ देशों में योग पंहुचा है। एक मुद्रा में लगातार तीन मिनट्स तक ठहरना बच्चों की सहनशीलता को भी दर्शाती है। प्रीमियर लीग के संयोजक योगाचार्य अभिनव जोशी ने कहा की बच्चों ने अविश्वसनीय रूप से खूबसूरती से थिरकते हुए योग को कई नए आयाम दिए है। योगाचार्य डाकापम ने कहा की देशभर से आए योगासधकों का मेजबान से बच्चे एक दूसरे की संस्कृति से अवगत हुए है। योग को खेल से जोड़ने के बाद बच्चों का योग के प्रति काफी रझान बढा है।

अंकित और रशीद साउथ जोन टीम में शामिल

बेंगलुरु ३१ अगस्त । साउथ जोन ने चार सितंबर से शुरू हो रहे दलीप ट्रॉफी सेमीफाइनल के लिए पुडुचेरी के ऑलराउंडर अंकित शर्मा और आंध्रप्रदेश के शीर्ष क्रम बल्लेबाज शिख रशीद को कप्तान तिलक वर्मा और आर साई किशोर के विकल्प के तौर पर अपनी टीम में शामिल किया है।

लिलक एशिया कप में चयनित होने के कारण दलीप ट्रॉफी के आगामी मैच में नहीं खेल पाएंगे। केरल के विकेटकीपर बल्लेबाज मोहम्मद अजहरुद्दीन को उपकप्तान नियुक्त किया गया था इसलिए तिलक की अनुपस्थिति में वह टीम की अगुवाई करते नजर आएंगे। साई किशोर उंगली की चोट के चलते चेन्नई में बुची बाबू टूर्नामेंट भी नहीं खेल पाए।
थो ३४ वर्षीय अंकित ने २०२४-२५ के रणजी सत्र में सात मैचों में २८.८५ की औसत से २४ विकेट लेकर पुडुचेरी के लिए दूसरे सर्वाधिक विकेट लेने वाले गेंदबाज बने। वहीं रशीद ने अंध्रा के लिए १२ फॉर्मियों में ५२.२५ की औसत से सर्वाधिक ६२७ रन बनाए थे जिसमें एक दोहरा शतक भी शामिल था। रशीद और अंकित दोनों की साउथ जोन की टीम में स्टैंड बाय खिलाड़ियों में शामिल किए गए थे। सेमीफाइनल में साउथ जोन का सामना नॉर्थ जोन से होगा। वहीं अन्य सेमीफाइनल में सेंट्रल जो और वेस्ट जो भिडेगें। सेमीफाइनल के लिए वेस्ट जोन की टीम इस प्रकार है:- मोहम्मद अजहरुद्दीन (कप्तान और विकेटकीपर), एन जगदीशन (उपकप्तान), तन्मय अठावाल, शेख रशीद, देवदत्त पंडिककर, मोहित काले, सलमान निवार, टी विजय, अंकित शर्मा, तनय त्यागराजन, विजयकुमार वैशक, एम डी निदेश, रिक्की भुई, बासिल एन पी, गुरजपनीत सिंह और स्नेहल कोथंकर।

राजस्थान को हराकर केरल फाइनल में

नारायणपुर, (छत्तीसगढ़) ३१ अगस्त। सब जूनियर गर्ल्स नेशनल फुटबॉल चैंपियनशिप २०२५-२६ के टायर-२ के दूसरे सेमीफाइनल में केरल की टीम ने राजस्थान को हराकर फाइनल में जगह बना ली। आज यहां रामकृष्ण मिशन आश्रम नारायणपुर के फुटबॉल टाउंड में खेले गये मुकाबले में केरल ने राजस्थान को ८-२ से हराया। आज इंडिया फुटबॉल फेडरेशन एवं रामकृष्ण मिशन के संयुक्त तत्वावधान में १६ अगस्त से शुरू हुई इस प्रतियोगिता में देशभर से १४ टीमों ने हिस्सा लिया है।



बीसीसीआई को ४५० करोड़ के स्पॉन्सरशिप मिलने की उम्मीद? ड्रीम ११ से भी ज्यादा बड़ी डील मिलने की योजना

नई दिल्ली, ३१ अगस्त। बीसीसीआई ने टीम इंडिया के स्पॉन्सर के रूप में ड्रीम ११ के जाने के बाद टीम से जुड़ने वाले उम्मीदवारों के लिए नीति साफ कर दी है। ड्रीम ११ को संसद में ऑनलाइन गेमिंग बिल पारित होने के बाद अपना अनुबंध समय से पहले ही खत्म करना पड़ा। इस हालात में बोर्ड को एक मुश्किल में डाल दिया है। क्योंकि एशिया कप २०२५ की शुरुआत से पहले एक स्पॉन्सर ढूंढना और पुरुष टीम की जर्सी छपवाना मुश्किल हो सकता है।बीसीसीआई २०२५-२८ की अवधि के लिए एक नए स्पॉन्सर को जोड़ने



की कोशिश कर रहा है जिसकी प्रायोजन राशि लगभग ४५० करोड़ रुपये होगी। ड्रीम ११ ने बीसीसीआई के साथ तीन साल का करार किया था। इसमें ब्रांड

पाक ने यूएई को ३१ रनों से हराया

शारजाह ३१ अगस्त। सैम अय्यूब (६९) और हसन नवाज (५२) की अर्धशतकीय पारियों के बाद हसन अली (तीन विकेट) और मोहम्मद नवाज (दो विकेट) के शानदार प्रदर्शन की बदौलत पाकिस्तान ने त्रिकोणीय टी-२० श्रृंखला के दूसरे मैच में यूएई को ३१ रनों से हरा दिया। २०८ रनों के विशाल लक्ष्य का पीछा करने उतरी यूएई के लिए मोहम्मद जोहैब और कप्तान मुहम्मद वसीमी की सलामी जोड़ी ने पहले विकेट के लिए ३९ रन जोड़े। पांचवें ओवर में मोहम्मद नवाज ने मोहम्मद जोहैब (१३) को आउटकर पाकिस्तान को पहली सफलता दिलाई। इसके बाद ५४ रन के स्कोर पर मुहम्मद वसीमी १८ गेंदों में (३३) रनआउट हुये। इसी ओवर की आखिरी गेंद पर हसन अली ने इथन डिस्का (तीन) को अपना शिकार बना लिया। आलीशान शराफू (तीन), राहुल चौपड़ा (११), ध्रुव पराशर (१५) और सगीर अली (११) रन बनाकर आउट हुये। आसिफ खान ने ३५ गेंदों में छह चौके और छह छक्के लगाते हुए (७७) रनों की पारी खेली। २०वें ओवर में उन्हें हसन अली ने आउट किया। पाकिस्तान

युकी भांबरी यूएस ओपन के अगले दौर में, रोहन बोपन्ना हुए बाहर

न्यूयॉर्क ३१ अगस्त। भारत के युकी भांबरी और न्यूजीलैंड के माइकल वीनस की जोड़ी ने अमेरिका के मार्कर्स गिरोन और लर्नर टिएन को हराकर यूएस ओपन पुरुष युगल के दूसरे दौर में जगह बना ली है। वहीं अनुभवी रोहन बोपन्ना और उनके जोड़ीदार मोनाको के रोमेन अर्नेडो की पुरुष युगल के पहले दौर में हारकर टूर्नामेंट से बाहर हो गये है।

शनिवार रात एक घंटे एक मिनट तक चले मुकाबले में भारत के युकी भांबरी और न्यूजीलैंड के माइकल वीनस की १४वीं वरीयता प्राप्त जोड़ी ने अमेरिका के मार्कर्स गिरोन और लर्नर टिएन की जोड़ी को ६-०, ६-३ से हराकर पुरुष युगल के दूसरे दौर में प्रवेश किया। भारतीय टेनिस खिलाड़ी भांबरी और माइकल वीनस सोमवार को दूसरे दौर में कोलंबिया के गोंजालो एस्कोबार और मेक्सिको के मिगुएल एंजेल रेयेस-वेरला से भिड़ेंगे। इसी बीच रोहन बोपन्ना और उनके जोड़ीदार मोनाको के रोमेन अर्नेडो को रॉबर्ट कैश और जेम्स टेसी की अमेरिकी जोड़ी ने ६-४, ६-३ से हराया। इसी हार के साथ बोपन्ना टूर्नामेंट से बाहर हो गये है। दूसरी ओर, अर्जुन काधे और उनके जोड़ीदार इक्वाडोर के डिएगो हिडाल्गो क्रोएशिया के मेट पावोिक और अल सल्वाडोर के मार्सेलो एंज्वालो से तीन सेटों में हारकर यूएस ओपन से बाहर हो गए।

पेरिस ३१ अगस्त। भारतीय बैडमिंटन जोड़ी सात्विक साईराज रंकीरेड्डी और चिराग शेट्टी को बीडब्ल्यूएफ विश्व चैंपियनशिप २०२५ बैडमिंटन टूर्नामेंट के पुरुष युगल सेमीफाइनल में हारने के बाद कांस्य पदक से संतोष करना पड़ा। शनिवार को एक घंटे सात मिनट तक चले मुकाबले में नौवीं वरीयता प्राप्त सात्विकसाईराज रंकीरेड्डी और चिराग शेट्टी को चीन के चेन बोयांग और लियू यी ने १९-२१, २१-१८, १२-२१ से हराया। विश्व चैंपियनशिप में सात्विक-चिराग की जोड़ी का यह दूसरा कांस्य पदक है। इससे पहले सात्विक-चिराग ने टोक्यो में २०२२ में हुई बीडब्ल्यूएफ विश्व चैंपियनशिप में भी कांस्य पदक जीता था।

भारतीय जोड़ी ने मैच की अच्छी शुरुआत में और ४-० की बढ़त बना ली। मिड-नेम ब्रेक तक ११-५ की बढ़त बनाए रखी। लेकिन इसके बाद चीनी जोड़ी ने वापसी की और

एलेक्जेंडर ज्वेरेव को हराकर फेलिक्स ऑंगर अलियासिमे यूएस ओपन के चौथे दौर में

न्यूयॉर्क, ३१ अगस्त। कनाडा के स्टार टेनिस खिलाड़ी फेलिक्स ऑंगर अलियासिमे ने अपने करियर के एक बार फिर सर्वश्रेष्ठ प्रदर्शन करते हुए तीसरी वरीयता प्राप्त एलेक्जेंडर ज्वेरेव को हराकर यूएस ओपन २०२५ के चौथे दौर में जगह बना ली है। लुई आर्मस्ट्रांग स्टेडियम में शनिवार रात खेले गये मुकाबले में २५ वर्षीय फेलिक्स ऑंगर अलियासेम ने ज्वेरेव

राज्य स्तरीय सीनियर चैलेंजर ट्रॉफी

कुणाल सिंह की शतकीय व पायलट सिंह, मोहित छांगरा, हर्षवर्धन सिंह व हिमांशु के अर्धशतक

दानिश भाम्भू के ६ विकेट, दुष्यंत कच्छावा का आल राउंडरप्रदर्शन

जयपुर ३१ अगस्त। आरसीए एडहॉक कमेटी संयोजक डी डी कुमावत के अनुसार राजस्थान क्रिकेट संघ के तत्वाधान में जयपुर में खेली जा रही राज्य स्तरीय सीनियर चैलेंजर ट्रॉफी (मल्टी डेज) के तीसरे व अंतिम दिन का स्कोर व प्रदर्शन :-

१) के **एल सैनी** स्टेडियम टीम एफ – टीम जी टीम एफ पारी २८७ आल आउट टीम के लिए मुकुल चौधरी नाबाद १४८ रन टीम जी की गेंदबाज दीपेंद्र ५९ /३ व आशीष इन्दोरिया , पुषेंद्र शर्मा प्रत्येक १ –१ विकेट टीम जी पारी



२५० आल आउट टीम के लिए पायलट सिंह ५२ , राजशर्मा ४८ , दीपक ४१ ,दीवांश ३७ व भूपेंद्र कुमार शर्मा ३१ रन टीम एफ के गेंदबाज रजत चौधरी , पुषेंद्र , मनीष व शुभंकर प्रत्येक २ –२ विकेट

टीम एफ दूसरी पारी ११२ /५ टीम के लिए अजय भाटी ३० , सविन शर्मा २५ , पुषेंद्र नाबाद २३ व कमलेश नाबाद १३ रन टीम जी के

गेंदबाज दीपेंद्र व दीपक प्रत्येक २ –२ विकेट

२) **जयपुरयाग्राउंड** टीम एच् – टीम ई टीमएच् पारी २८३ आल आउट टीम के लिए भारत शर्मा ५६ , रोहित खीकड ६४ , रजत सिंह ३० रन. टीम ई के गेंदबाज मोहित छांगरा २८ / ३,सलाऊद्दीन४७ /३ , विशाल ४५/२ व शुभम शर्मा , जयगोयल प्रत्येक १ – १ विकेट टीम ई पारी ३१८ आल आउट टीम के लिए प्रशांत माली १५७ , मोहित छांगरा८६ रन टीम एफ के गेंदबाज दानिश भांभू ५५ /६ विकेट टीम एफ दूसरी पारी १०५ /३ टीम के लिए अर्जुन नाबाद ३४ , शुभम नाबाद ३४ रन टीम ई के गेंदबाज विशाल २७ /२ विकेट

३) **अनंतम ग्राउंड** टीम बी –

टीम सी टीम बी पारी १९० आल आउट

आज का खिलाड़ी ▶

टीम इंडिया के स्टार विकेट की पर बल्लेबाज ऋषभ पंत दौरे पर चोटिल हो गए थे। मैनचेस्टर में खेले गए चौथे टेस्ट की पहली पारी में पंत की पैर की अंगुली में फ्रैक्चर हो गया था। हालांकि, वह दूसरी पारी में बल्लेबाजी करने उतरे थे। ऋषभ पंत क्रिकेट के मैदान पर वापसी के लिए

क्या आप जानते हैं ? ... भारत, श्रीलंका और पाकिस्तान के अलावा कोई अन्य टीम एशिया कप जीतने में कामयाब नहीं रही है। वर्तमान में भारत एशिया कप का डिफेंडिंग चैंपियन है।

ऋषभ पंत

बेचैन दिख रहे हैं। फ्रैक्चर से उबर रहे पंत ने इंस्टाग्राम पर अपने पट्टी लगे पैर की एक तस्वीर शेयर की, जिसके कैप्शन में उन्होंने लिखा कि, कितने दिन बचे हैं? पंत के कैप्शन से साफ है कि वह ज्यादा दिन मैदान से दूर नहीं रह सकते हैं।

क्या आप जानते हैं ? ... भारत, श्रीलंका और पाकिस्तान के अलावा कोई अन्य टीम एशिया कप जीतने में कामयाब नहीं रही है। वर्तमान में भारत एशिया कप का डिफेंडिंग चैंपियन है।

आईपीएल २०२६: राहुल द्रविड के बाद संजू सैमसन की होगी छुट्टी! बंट गई राजस्थान रॉयल्स

जयपुर, ३१ अगस्त। आईपीएल फ्रेंचाइजी राजस्थान रॉयल्स ने भले ही राहुल द्रविड से अचानक किनारा कर लिया हो लेकिन ये चौकाने वाला फैसला नहीं है। इसे लेकर कुछ समय से चर्चा चल रही थी। आईपीएल २०२५ में फ्रेंचाइजी के ९वें नंबर र रहने के बाद द्रविड का पद पर बने रहना मुश्किल था।

भारतीय टीम के टी२० वर्ल्ड कप चैंपियन बनने के बाद राहुल द्रविड फिर से रॉयल्स से जुड़े थे। ऐसे में टीम से बेहतर प्रदर्शन की उम्मीद थी लेकिन ऐसा नहीं हुआ। द्रविड की विदाई ऐसे समय पर हुई जब फ्रेंचाइजी और संजू सैमसन के बीच कुछ ठीक नहीं था। ऐसे में सवाल ये है कि क्या सैमसन भी राजस्थान रॉयल्स से विदा हो जाएंगे? ऐसी भी रिपोर्ट्स हैं कि फ्रेंचाइजी ३ थर्ड में बंटी हुई है।

राहुल द्रविड और रॉयल्स प्रबंधन के बीच जुलाई से ही बातचीत चल रही थी, जब लंदन में आईपीएल २०२५ के प्रदर्शन की समीक्षा हो रही थी। ऐसा माना जा रहा है कि उन्हें टीम से जोड़े रखने के इच्छुक मनोज बडाले ने उन्हें एक अलग पद की पेशकश की थी। फ्रेंचाइजी ने शनिवार को अपनी वजिप्त में इसका जिक्र



भी किया था, लेकिन द्रविड ने प्रस्ताव को अस्वीकार कर दिया।

सैमसन अपनी चोट के अलावा आईपीएल २०२५ के दौरान राजस्थान रॉयल्स के कैप में चली रही चीजों से नाखुश थे। हालांकि, कप्तान की नाराजगी के लिए सिर्फ द्रविड ही जिम्मेदार नहीं हो सकते। माना जा रहा है कि द्रविड और सैमसन के बीच कोच और कप्तान के बीच होने वाली आम, सामान्य और नियमित असहमतियां ही थीं। ऐसा नहीं था कि दोनों का रिश्ता पूरी तरह से बिगाड़ गया था।

वहीं टीम को लेकर चर्चाओं से पता चलता है कि फ्रेंचाइजी में तीन अलग-अलग विचारधाराएं चल रही थीं। एक गुट रियाज पराग के पक्ष में था, जिन्होंने कुछ मैचों में टीम की कप्तानी की। दूसरे ने यशवीर जायसवाल को भविष्य का कप्तान बताया। तीसे ने सैमसन को कप्तान बनाए रखने की कवालत की।

मैच से बढ़कर: द गिर्विंग गोल ने जयपुर में खेल, सेवा और सपनों को जोड़ा

जयपुर, ३१ अगस्त २०२५।जयपुर ने आज खेल और सामाजिक सेवा का अद्भुत संगम देखा जब द गिर्विंग गोल चैरिटी फुटबॉल टूर्नामेंट उसाहपूर्वक संपन्न हुआ। इस पहल की शुरुआत पेरिवाल इंटरनेशनल स्कूल के तीन छात्रों अय्याथन धोका, भरत राणा और रुद्राश पलावल ने की। इसका उद्देश्य वंचित फुटबॉल खिलाड़ियों को आवश्यक साधन और अवसर प्रदान कर उन्हें सशक्त बनाना है। राजस्थान राज्य खेल परिषद के मार्गदर्शन में, जेपीआईएस के संरक्षण में , राजस्थान फुटबॉल संघ के सहयोग से, सारोवर पोर्टो को द्वारा प्रस्तुत, तथा आईएनए सोलर, स्पेक्ट्रा और लेजर फुटवियर द्वारा समर्थि इस कार्यक्रम से जुटाए गए धन से ५०० खिलाड़ियों को प्रोफेशनल फुटबॉल स्टड्स (क्लीट्स) उपलब्ध कराए जाएंगे। समापन समारोह में अनेक गणमान्य अतिथियों ने शिरकत की, जिनमें मुख्य अतिथि के तौर पर जयपुर पुलिस आयुक्त बीजू जॉर्ज जोसेफ सहित गेस्ट ऑफ ऑनर राजेंद्र सिंह सिसोदिया (सचिव, राजस्थान राज्य खेल परिषद), ब्रिगेडियर जितेंद्र, राजस्थान फुटबॉल फेडरेशन के सचिव दिलीप सिंह, शेबी फिलिप्स, शकील अहमद और सहित अन्य गणमान्य शामिल थे।

ये मैच हुए आयोजित – कार्यक्रम में हिस्सा लेने के लिए पूरे राजस्थान से लगभग ४०० से ज्यादा बच्चों ने हिस्सा लिया, और मैच को उसाहवर्षक बनाया। टूर्नामेंट में चार अंडर-१४ टीमों जेपीआईएस, एसएमएस, आइडियल स्पोर्ट्स क्लब और राजस्थान फुटबॉल फेडरेशन ने खिताब के लिए मुकाबला किया। रोमांचक फाइनल में जेपीआईएस स्टार्स विजेता बने और ट्रॉफी के साथ २५,००० नगद पुरस्कार जीता, जबकि आरएफए उपविजेता रहा। अतीवारी थोका (जेपीआईएस) को मैन ऑफ द टूर्नामेंट और बेस्ट स्कोरर घोषित किया गया। वहीं मैन ऑफ द मैच का खिताब रियाज सरदार (जेपीआईएस) और कनुराम गागरा (आरएफए) को मिला। अन्य पुरस्कारों में प्रवेण (आरएफए) बेस्ट ड्रिब्लर और अशं देवान (जेपीआईएस) बेस्ट गोलकीपर चुने गए। प्रतिभागियों को टैबलेट और हेडफोन जैसे आकर्षक गिफ्ट्स भी लकी ड्रा के माध्यम से प्रदान किए गए। भविष्य की दिशा में, द गिर्विंग गोल का लक्ष्य राजस्थान भर में शू लाइव्रीज स्थापित करना और एक एआई-सक्षम ट्रेनिंग ऐप लॉन्च करना है, ताकि इसे खेलो राजस्थान यूथ गैम्स का अभिन्न हिस्सा बनाया जा सके।

संडे ऑन साईकिल कैम्पेन के साथ राष्ट्रीय खेल दिवस संपन्न



जयपुर, ३१ अगस्त। तीन दिवसीय राष्ट्रीय खेल दिवस के उपलक्ष में रविवार को अंतिम दिन सवाई मानसिंह स्टेडियम में संडे ऑन साईकिल कैम्पेन का आयोजन किया गया। जिसमें मुख्य अतिथि सितिल लाइन्स विधायक डा. गोपाल शर्मा थे। इस अवसर पर राजस्थान राज्य क्र्रीडा परिषद के सचिव राजेंद्र सिंह सिसोदिया, पूर्व अंतरराष्ट्रीय साईकिलिस्ट एवं महागण प्रताप अवाढी भवानी सिंह जादौन, राष्ट्रीय साईकिलिस्ट बुजेंद्र सिंह राजवात भी मौजूद थे। राजस्थान राज्य क्र्रीडा परिषद के सचिव राजेंद्र सिंह सिसोदिया ने बताया कि वर्ष २०२५ का राष्ट्रीय खेल दिवस की थीम थी एक घंटा, खेल के मैदान में। राष्ट्रीय खेल दिवस हर साल २९ अगस्त को मेजर ध्यानचंद की जयंती पर मनाया जाता है। फिट इंडिया मिशन के तहत इस बार तीन दिवसीय इस आयोजन का उद्देश्य लोगों को खेल और स्वास्थ्य के प्रति जागरूक करना था। हर दिन, सिर्फ एक घंटा अपने शरीर और स्वास्थ्य को दीजिए। राजेंद्र सिंह सिसोदिया ने बताया कि रविवार को संडे ऑन साईकिल कैम्पेन का आयोजन किया गया जिसमें लगभग ४०० प्रतिभागी थे।इस अवसर पर आयोजित प्रतियोगिता में बालक वर्ग में प्रथम स्थान पर राहिल भाटिया तथा द्वितीय स्थान पर प्रशान्त रहे। पुरुष रोड बाईक प्रतियोगिता में प्रथम स्थान पर अन्वेश पारीक तथा द्वितीय स्थान पर बजरंग रहे। महिला वर्ग में प्रथम स्थान पर मुनिया गोयल तथा द्वितीय स्थान पर भारती रही वहीं बालिका वर्ग में प्रथम वर्ग पर मीनाक्षी एवं द्वितीय वर्ग पर पुनीता रहीं। विधायक डा. गोपाल शर्मा और राजस्थान राज्य क्र्रीडा परिषद के सचिव राजेंद्र सिंह सिसोदिया आदि ने साईकिल चलाकर संडे ऑन साईकिल कैम्पेन की शुरुआत की। तीन दिवसीय राष्ट्रीय खेल दिवस की शुरुआत २९ अगस्त को जयपुर शहर सांसद मंजू शर्मा एवं जयपुर ग्रामीण सांसद राव राजेंद्र सिंह ने की थी।

टाई-ब्रेकर्स आपके धैर्य की परीक्षा लेते हैं, और वही हम मैच जीते: सुनील कुमार

विशाखापट्टनम, ३१ अगस्त। प्रो कबड्डी लीग सीजन १२ में यू मुम्बा के कप्तान सुनील कुमार ने टाई-ब्रेक प्रारूप की सराहना करते हुए कहा कि यह आपके धैर्य की परीक्षा लेते हैं, और वही हमें जीत तक ले गया। यू मुम्बा ने अपने अभियान की शुरुआत रोमांचक जीत के साथ की। गुजरात जायंट्स के खिलाफ मुकाबला २९-२९ की बराबरी पर खत्म हुआ, जिसके बाद टाई-ब्रेकर में यू मुम्बा ने ६-५ से बाजी मारी। विश्वनाथ स्पेर्ट्स क्लब ने हुआ यह मैच सीजन के शुरुआती तीन मुकाबलों में दूसरी बार नए टाई-ब्रेकर नियम तक पहुंचा, जिसने दर्शकों को आखिरी रेड तक रोमांचित रखा। कप्तान सुनील कुमार ने टाई-ब्रेकर प्रारूप की सराहना करते हुए इसे रोमांचक और स्वागत योग्य बदलाव बताया। सुनील ने मैच के बाद कहा, टाई-ब्रेकर में सबसे जरूरी है शांत रहना। ऐसे पलों में आपको अपनी प्रवृत्ति पर भरोसा करना होता है और दिमाग से खेलना होता है। वही धैर्य हमें आज जीत तक ले गया।



